



दक्षिण भारत राष्ट्रमत

தக்ஷிண பாரதத் ராஷ்டிரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



5 प्रधान का पद पर बने रहना लाखों छात्रों और उनके परिवारों का अपमान

6 सिपाही रविकांत ठाकुर : भारत मां का शेर, जख्मी होकर भी 3 आतंकवादियों को कर गया ठेर

7 मैं चुप नहीं बैठूंगी और न्याय के लिए लड़ती रहूंगी : सेलिना जेटली

फ़ास्ट टैक

केरल में खाद्य विषाक्तता की चपेट में आए 121 स्कूली छात्र, 78 का इलाज जारी
वायनाड/कोझिकोड (केरल)/भाषा। केरल के कृषि मंत्री टी. सिद्दीकी ने शनिवार को कहा कि वायनाड में एक सहायता प्राप्त स्कूल के 121 छात्र खाद्य विषाक्तता से पीड़ित पाए गए, जिनमें से 78 का विभिन्न अस्पतालों में इलाज चल रहा है, लेकिन चिंता की कोई बात नहीं है। मंत्री ने कोझिकोड में आयोजित प्रेस वार्ता में बताया कि वायनाड जिले के कोइलाडी स्थित मार बेसिलियॉस सहायता उच्च प्राथमिक स्कूल के छात्र दूधित भोजन खाने से खाद्य विषाक्तता के कारण बुखार, उंड लगना और दस्त की चपेट में आ गए। वायनाड के रहने वाले सिद्दीकी ने कहा कि स्कूल में परोसे जाने वाले भोजन और उसके कूओं के पानी के नमूने जांच के लिए भेजे गए हैं और परिणाम आने के बाद खाद्य विषाक्तता के स्रोत का पता लगाया जा सकेगा। उन्होंने कहा कि परिणाम दो दिन में आ जाएंगे।

धर्मशाला क्षेत्र में भूकंप के कई झटके, कोई क्षति नहीं
धर्मशाला (हिमाचल प्रदेश)/भाषा। धर्मशाला क्षेत्र में भूकंप के कई झटके महसूस किए गए, जिनमें रिक्टर पैमाने पर 5.0 तीव्रता का एक बड़ा झटका भी शामिल है। यह जानकारी अधिकारियों ने शनिवार को दी। अधिकारियों ने बताया कि इन झटकों से लोगों में वहशत उत्पन्न हो गई, हालांकि इसमें किसी के हताहत होने या बड़े पैमाने पर संपत्ति के नुकसान की कोई सूचना नहीं है। उन्होंने बताया कि क्षेत्र में भूकंप गतिविधियां पांच जून को दर्ज की गईं, जिनमें सबसे शक्तिशाली झटका रात 10 बजकर चार मिनट पर आया। उन्होंने बताया कि इसका केंद्र धर्मशाला से लगभग 40 किलोमीटर दूर, धौलाधार पर्वतमाला में कांगड़ा-चंबा सीमा पर स्थित धार घडोई और आरएफ कुमती के बीच था।

नेपाल का सबसे महत्वपूर्ण साझेदार है भारत : विदेश मंत्री खनाल
नई दिल्ली/भाषा। विदेश मंत्री एस जयशंकर ने शनिवार को अपने नेपाली समकक्ष शिशिर खनाल के साथ एक बैठक के दौरान कहा कि भारत और नेपाल एक "विशेष" रिश्ता साझा करते हैं और इसकी पूरी क्षमता को साकार करने के लिए संबंधों को निष्पक्ष रूप से आगे बढ़ाने पर ध्यान केंद्रित किया जाना चाहिए। खनाल ने द्विपक्षीय संबंधों को मजबूत करने के लिए शुक्रवार को भारत की तीन दिवसीय यात्रा शुरू की। इस यात्रा का उद्देश्य दोनों देशों के बीच सीमा विवाद पर नेपाल के प्रधानमंत्री बालेन्द्र शाह की टिप्पणियों से उपजे विवाद के बीच संबंधों को बेहतर बनाना है।

07-06-2026 08-06-2026
सूर्योदय 6:33 बजे सूर्यास्त 5:41 बजे

BSE 74,243.34 (-116.66)
NSE 23,366.70 (-49.85)

सोना 16,074 रु. (24 केटर) प्रति ग्राम
चांदी 270,000 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

दुष् कर
अन्यायपूर्ण लगता है यदि, सरकार वसूलें ज्यादा कर। करदाता रहते दुविधा में, सुविधा में है कर के तस्कर। टकर लेता है सिरस्टम से, कर चोरों का लगड़ा लश्कर। कर का चक्कर में गोलमाल, सबको लगता हरदम दुष्कर।।

मैं हिंदू धर्म से जुड़ी अपनी पहचान नहीं छोड़ सकता : मुख्यमंत्री शिवकुमार

दक्षिण भारत राष्ट्रमत dakshinbharat.com
तुमकुरु/भाषा। कर्नाटक के मुख्यमंत्री डी. के. शिवकुमार ने शनिवार को कहा कि वह ना तो अपने हिंदू धर्म को त्याग सकते हैं और ना ही अपनी पहचान को दरकिनार कर सकते हैं। उन्होंने इस बात पर जोर दिया कि वे सभी धर्मों का सम्मान करते हैं और शपथ ग्रहण समारोह के दौरान हिंदू रीति-रिवाजों का पालन करना राजनीति से प्रेरित नहीं बल्कि उनकी व्यक्तिगत आस्था का प्रतीक था। तीन जून को अपने शपथ ग्रहण समारोह के दौरान हिंदू परंपराओं और रीति-रिवाजों का



पालन करने के बारे में पूछे जाने पर उन्होंने पत्रकारों से कहा था, "राजनीति मेरे लिए महत्वपूर्ण नहीं है। मेरे लिए महत्वपूर्ण है व्यक्ति और ईश्वर के बीच का संबंध। मंदिर और आस्था इसी संबंध से जुड़े हैं। मैं सभी धर्मों की संस्थाओं का आदर करता हूँ, चाहे वे ईसाई हों, सिख हों, बौद्ध हों या हिंदू।" मुख्यमंत्री ने कहा कि हर धर्म के लोग धार्मिक रीति-रिवाजों का पालन करते हैं और महत्वपूर्ण

राजनीति मेरे लिए महत्वपूर्ण नहीं है। मेरे लिए महत्वपूर्ण है व्यक्ति और ईश्वर के बीच का संबंध। मंदिर और आस्था इसी संबंध से जुड़े हैं।

कोई भी व्यक्ति, चाहे वह किसी भी धर्म का हो, यू ही अपना धर्म नहीं छोड़ सकता।

अवसरों पर आशीर्वाद मांगते हैं। उन्होंने यह भी कहा कि राज्य की जिम्मेदारी संभालने से पहले उन्होंने भी इसी तरह सभी धार्मिक नेताओं से आशीर्वाद लिया था। उन्होंने कहा, "क्या मैं इस राज्य में किसी भी धर्म को छोड़ सकता हूँ? क्या मैं अपना नाम बदलकर अपना धर्म त्याग

दौरा



उत्तराखंड के ऋषिकेश में शनिवार को परमार्थ निकेतन आभ्यम के दौर के दौरान बॉलीवुड अभिनेत्री रवीना टंडन एक बछड़े के साथ स्नेहपूर्ण क्षण साझा करती हुई।



प्रज्ञानानंदा ने रचा इतिहास नार्वे शतरंज का खिताब जीतने वाले पहले भारतीय बने


दक्षिण भारत राष्ट्रमत dakshinbharat.com
ओस्लो/भाषा। ऑस्लोस्ट्र आर प्रज्ञानानंदा इतिहास रचते हुए अंतिम दौर में जर्मनी के विन्सेंट कीमर को हराकर प्रतिष्ठित नार्वे शतरंज का खिताब जीतने वाले पहले भारतीय बन गए। प्रज्ञानानंदा ने आखिरी दिन की शुरुआत 15 अंक के साथ तीसरे स्थान से की। उन्होंने सबसे अहम मौके पर बेहतरीन खेल दिखाया और क्लासिकल बाजी में जीत हासिल करके पूरे तीन अंक बढ़ाए। इस तरह वे 18 अंक पर पहुंचे और एलीट शतरंज की सबसे प्रतिष्ठित टूर्नामेंटों में से एक अपने नाम की।

यूक्रेन ने रूस के दूसरे बड़े शहर सेंट पीटर्सबर्ग को फिर बनाया निशाना

सेंट पीटर्सबर्ग (रूस)/एपी। रूस के दूसरे सबसे बड़े शहर सेंट पीटर्सबर्ग में शनिवार सुबह यूक्रेन के "बड़े पैमाने पर" ड्रोन हमले के बाद निवासियों को अपने घरों से बाहर नहीं निकलने की सलाह दी गयी। स्थानीय अधिकारियों ने यह जानकारी दी। यह हमला रूस के भीतर गहराई तक वार करने की कीव की बढ़ती क्षमता को दर्शाता है। सेंट पीटर्सबर्ग के गवर्नर अलेक्जेंडर बेगलोव ने शहर के लोगों को घरों से बाहर न निकलने की सलाह दी और चेतावनी दी कि मोबाइल इंटरनेट सेवाएं प्रभावित हो सकती हैं। क्षेत्रीय गवर्नर अलेक्जेंडर ट्रोजेन्को ने कहा कि आरुपास के लेनिनग्राद क्षेत्र के उपर 141 ड्रोन मार गिराए गए। वहीं, रूस के रक्षा मंत्रालय ने दावा किया कि उसकी वायु रक्षा प्रणाली ने कुल 376 यूक्रेनी ड्रोन नष्ट किए। हालांकि तत्काल किसी के हताहत होने की सूचना नहीं मिली, लेकिन सेंट पीटर्सबर्ग पर यह नया हमला रूसी राष्ट्रपति व्लादिमीर पुतिन के लिए झटका माना जा रहा है। पुतिन लगातार यह दिखाने की कोशिश करते रहे हैं कि यह युद्ध एक दूरस्थ घटना है, जिसका रूस के आम जनजीवन पर कोई प्रभाव नहीं पड़ता। शनिवार का हमला उस यूक्रेनी ड्रोन हमले के बाद हुआ है, जिसमें बुधवार को शहर के एक तेल टर्मिनल में आग लग गई थी।

मोदी के नेतृत्व के दौरान भारत को प्रतिबंधों की धमकी उल्टी पड़ेगी : पुतिन

दक्षिण भारत राष्ट्रमत dakshinbharat.com
सेंट पीटर्सबर्ग/भाषा। रूस के राष्ट्रपति व्लादिमीर पुतिन ने कहा है कि प्रधानमंत्री नरेन्द्र मोदी के नेतृत्व के दौरान प्रतिबंधों की धमकियां से भारत की संप्रभुता को कमजोर करने की कोई भी कोशिश तुरंत उल्टी पड़ेगी। पुतिन ने यह बात शुक्रवार को वार्शिन सेंट पीटर्सबर्ग अंतरराष्ट्रीय आर्थिक फोरम में कहा। यह टिप्पणी उन्होंने बृहस्पतिवार रात पीटीआई समेत दुनिया की बड़ी समाचार एजेंसियों के प्रमुखों के साथ बातचीत के दौरान उनकी टिप्पणियों पर पूछे गए एक सवाल के जवाब में कही। पुतिन ने कहा, भारत हमेशा एक संप्रभु देश की तरह काम करता है, और प्रधानमंत्री मोदी के नेतृत्व में, प्रतिबंधों की कोई भी संभावित धमकी तुरंत उल्टी पड़ेगी। रूसी राष्ट्रपति ने कहा कि वह लंबे समय से प्रधानमंत्री मोदी के साथ करीबी बातचीत कर रहे हैं। उन्होंने उस समय को भी याद किया जब मोदी के अमेरिका में प्रवेश पर रोक लगा दी गई थी। उन्होंने कहा, मुझे पता है कि प्रधानमंत्री मोदी इसे कभी नहीं भूलेंगे। अब जब वह



रूसी राष्ट्रपति ने कहा कि वह लंबे समय से प्रधानमंत्री मोदी के साथ करीबी बातचीत कर रहे हैं।

युद्धविराम के बीच खाड़ी में अमेरिका और ईरान ने एक दूसरे पर हमले किए

दक्षिण भारत राष्ट्रमत dakshinbharat.com
काहिरा/एपी। बहरीन सरकार ने शनिवार तड़के कहा कि ईरान ने बहरीन और कुवैत की ओर बैलिस्टिक मिसाइलों और रॉकेट दागे, जिन्हें बीच रास्ते में ही रोककर नष्ट कर दिया गया। बहरीन ने ईरान से खाड़ी के पड़ोसी देशों पर हमले तुरंत बंद करने का आग्रह करते हुए हमलों को गंभीर उकसावा बताया। ईरान के विदेश मंत्रालय ने कहा कि शनिवार तड़के अमेरिका ने केसम द्वीप और सिरिक के पास स्थित निगरानी केंद्रों पर हमले किये, जिनका उपयोग सीमाओं की सुरक्षा और अंतरराष्ट्रीय जलक्षेत्र में नौबहन की सुरक्षा सुनिश्चित करने के लिए किया जाता है। ईरान ने इस हमले को युद्धविराम का उल्लंघन बताया। ताजा गोलीबारी और हमलों का यह दौर ऐसे समय में शुरू हुआ है जब ट्रूप प्रशासन ईरान पर युद्ध समाप्त करने के लिए समझौता करने का दबाव बना रहा है। इस युद्ध ने वैश्विक अर्थव्यवस्था को प्रभावित किया है और दुनिया के कुछ सबसे पिछड़े देशों में खाद्य तात्कालिक खतरा है। सेंटकॉम ने पुष्टि की कि हमलों को रोकने के लिए जलडमरूमध्य में स्थित एक द्वीप समेत कई रडार स्थलों को निशाना बनाया गया। ईरान की रिवोल्यूशनरी गार्ड (आईआरजी) ने कहा कि उसने कुवैत में अमेरिकी सैनिकों को मौजूदगी वाले अली अल सलेम एयर बेस और बहरीन में अमेरिकी नौसेना के 5वें बेड़े को निशाना बनाया। अमेरिकी सेंट्रल कमांड (सेंटकॉम) ने सोशल मीडिया पर कहा, हमलावर ड्रोन क्षेत्रीय समुद्री यातायात के लिए तात्कालिक खतरा है। सेंटकॉम ने पुष्टि की कि हमलों को रोकने के लिए जलडमरूमध्य में स्थित एक द्वीप समेत कई रडार स्थलों को निशाना बनाया गया। ईरान की रिवोल्यूशनरी गार्ड (आईआरजी) ने कहा कि उसने कुवैत में अमेरिकी सैनिकों को मौजूदगी वाले अली अल सलेम एयर बेस और बहरीन में अमेरिकी नौसेना के 5वें बेड़े को निशाना बनाया।

भारत की जन्म दर प्रतिस्थापन स्तर से नीचे आ गई है : एलन मस्क

न्यूयॉर्क/भाषा। स्पेसएक्स के मुख्य कार्यकारी अधिकारी (सीईओ) एलन मस्क ने शनिवार को कहा कि भारत में जन्म दर जनसंख्या को स्थिर रखने के लिए आवश्यक प्रतिस्थापन स्तर से नीचे आ गई है। सबसे अधिक शिक्षित लोगों में, भारत की जन्म दर प्रतिस्थापन स्तर से नीचे आ गई है। सबसे अधिक शिक्षित लोगों में, भारत की जन्म दर प्रतिस्थापन स्तर से नीचे आ गई है। सबसे अधिक शिक्षित लोगों में, भारत की जन्म दर प्रतिस्थापन स्तर से नीचे आ गई है।

सुरक्षा परिषद की सदस्यता बड़ी जिम्मेदारी है : भारत

संयुक्त राष्ट्र/भाषा। भारत ने संयुक्त राष्ट्र में जम्मू कश्मीर का "अनुचित उल्लेख" करने के लिए पाकिस्तान की कड़ी निंदा की है और वैश्विक निकाय के वर्तमान अस्थायी सदस्य से कहा कि संयुक्त राष्ट्र सुरक्षा परिषद (यूएनएससी) की अस्थायी सदस्यता एक बहुत बड़ी जिम्मेदारी होती है, न कि यह "पक्षपातपूर्ण और झूठे विमर्श" को फैलाने का मंच है। संयुक्त राष्ट्र में भारत के स्थायी प्रतिनिधि राजदूत पर्वतनेनी हरीश ने शुक्रवार को कहा, "जम्मू कश्मीर केंद्र



शासित प्रदेश भारत का पूर्णतः आंतरिक मामला है और उसके संदर्भ में पाकिस्तान की टिप्पणी के कारण मैं जवाब देने के लिए मजबूर हुआ।

वोविनाम भारत-वियतनाम संबंधों को मजबूत करने का सशक्त माध्यम : राजनाथ

दक्षिण भारत राष्ट्रमत dakshinbharat.com
लखनऊ/भाषा। रक्षा मंत्री राजनाथ सिंह ने शनिवार को यहां कालिदास मार्ग स्थित उनके आवास पर वोवीनाम एक्सप्लेन ऑफ इंडिया के राष्ट्रीय अध्यक्ष प्रवीण गर्ग ने एक प्रतिनिधिमंडल के साथ भेंट की। एक बयान में यह जानकारी दी गई। राजनाथ सिंह ने इस मौके पर प्रसन्नता जताते हुए कहा कि वोवीनाम खेल भारत और वियतनाम के बीच पारस्परिक संबंधों को मजबूत करने का एक सशक्त माध्यम है। बयान के मुताबिक प्रतिनिधिमंडल में ख्वाजा कुमार भाऊ (जम्मू-कश्मीर), ऋषि पाल भारती, देवेन्द्र सिंह रावत और विनय मंग शर्मिल थे। इस मुलाकात के दौरान प्रवीण गर्ग ने रक्षा मंत्री को लखनऊ में जारी सात दिवसीय विश्वविद्यालय में आयोजित इस सेमिनार में 21 प्रदेशों के सीनियर खिलाड़ी और मास्टरस वियतनामी प्रशिक्षकों की देखरेख में विशेष प्रशिक्षण ले रहे हैं। रक्षा मंत्री सिंह ने अंतरराष्ट्रीय वोवीनाम फेडरेशन की देखरेख में लखनऊ में आयोजित विशेष प्रशिक्षण शिविर पर हर्ष व्यक्त किया। उन्होंने कहा, वोवीनाम



मोडुनुदीन भाषा विश्वविद्यालय के कुलपति अजय तनेजा, वर्ल्ड वोवीनाम फेडरेशन टेक्निकल कमेटी के डायरेक्टर एवं वियतनामी प्रशिक्षक मास्टर हुईन खैक गुयेन, कोच मास्टर फाम ची थिन्ह, एसोसिएशन के राष्ट्रीय महासचिव शंकर महाबले (महाराष्ट्र), टेक्निकल डायरेक्टर देवेन मोएरथम (मणिपुर), संयुक्त सचिव विनोद लखेरा, वृजेश

अब राष्ट्रीय स्तर पर अपनी पहचान बना रहा है। वियतनाम दौरे के दौरान मैंने वियतनामी मार्शल आर्ट का अद्भुत प्रदर्शन देखा था। सिंह ने कहा कि वोवीनाम खेल भारत और वियतनाम के बीच पारस्परिक संबंधों को मजबूत करने का सशक्त माध्यम है। उन्होंने भारत में खेल के प्रचार-प्रसार के लिए हर संभव मदद का आग्रह किया। साथ ही नवंबर में कंबोडिया में होने वाली एशियन चैंपियनशिप के लिए भारतीय खिलाड़ियों को शुभकामनाएं दीं। प्रतिनिधिमंडल ने रक्षा मंत्री को पुष्पगुच्छ, वोवीनाम अंग वस्त्र और स्मृति चिह्न भेंट किए।

अन्नाद्रमुक के चार पूर्व विधायक टीवीके में शामिल हुए

दक्षिण भारत राष्ट्रमत dakshinbharat.com

चेन्नई। ऑल इंडिया अन्ना द्रविड़ मुनेत्र कवगम (अन्नाद्रमुक) पार्टी से चार पूर्व मंत्री और पूर्व विधायक टीवीके के चेन्नई स्थित मुख्यालय में शनिवार को सत्तारूढ़ पार्टी में शामिल हो गए जो गंभीर आंतरिक संकट का सामना कर रही अन्नाद्रमुक के लिए एक और झटका है। इन नेताओं में उडुमलाई के राधाकृष्णन, एम सी संपत, कदंबुर सी राजू और एन आर शिवपति शामिल हैं। ये सभी टीवीके के महासचिव आनंद और चुनाव प्रचार प्रबंधन के महासचिव आध्व अर्जुन की उपस्थिति में सत्तारूढ़ पार्टी में शामिल हुए।



किया जबकि पार्टी के मुख्य सचेतक के अनुसार प्रस्ताव के खिलाफ मतदान करना अनिवार्य था। इन बागी विधायकों में से चार ने इस्तीफा दे दिया और टीवीके में शामिल हो गए। हालांकि बाद में बागी गुट ने महासचिव एडम्पडी पलानीरामामी से सुलह कर ली। तब से अन्नाद्रमुक के कई पदाधिकारी पार्टी छोड़कर टीवीके में शामिल हो चुके हैं। अन्नाद्रमुक के चार पूर्व मंत्रियों का पार्टी छोड़कर टीवीके में शामिल होना इसका ताजा उदाहरण है। उडुमलाई राधाकृष्णन उडुमलाई विधानसभा क्षेत्र से चुनाव हार गए। इसी तरह, संपत

भारतीय रिजर्व बैंक ने नीतिगत दरों में कोई बदलाव नहीं

चेन्नई। तमिलनाडु की राजनीति में अटकलें तेज हो गई हैं कि अन्नाद्रमुक के पूर्व मंत्री षण्मुगम, विजयभारकर कुछ अन्य नेताओं के साथ रविवार को टीवीके में शामिल हो सकते हैं। बता दें कि 2026 चुनाव परिणाम के बाद से ही तमिलनाडु के राजनीतिक समीकरण लगातार बदल रहे हैं। इस खबर के सामने आने के बाद अटकलें तेज हो गई हैं।

2026 के चुनाव में टीवीके सबसे बड़ी पार्टी बनकर उभरी है। टीवीके सबसे ज्यादा 107 सीटें जीतने में सफल तो जरूर हुई लेकिन बहुमत के आंकड़े तक नहीं पहुंच पाई। सरकार बनाने के लिए विजय ने द्रमुक के नेतृत्व वाले गठबंधन के दलों से समर्थन मांगा। टीवीके को कांग्रेस का सबसे पहला समर्थन मिला। कांग्रेस ने डीएमके गठबंधन से अलग होकर टीवीके सरकार का समर्थन किया। इसके बाद पार्टी को दो मंत्री पद मिले और राज्यसभा की एक सीट भी हासिल कर ली है। विद्युत्थलाई विरुथाइल

काची (वीसीके) और इंडियन यूनियन मुस्लिम लीग (आईयूएमएल) ने शुक्र को सरकार को बाहर से समर्थन देने का फैसला किया था। लेकिन, बाद में सरकार में शामिल हुए और उन्हें एक-एक मंत्री पद मिला। सीपीआई(एम) और सीपीआई ने सरकार को बिना शर्त समर्थन दिया है। राजनीतिक तनाव तब और बढ़ गया, जब एएमएमके के महासचिव टी.टी.वी. दिनाकरन ने आरोप लगाया कि उनकी पार्टी के विधायक कामराज को टीवीके ने राजनीतिक सौदेबाजी के जरिए अपनी ओर मिला लिया है। नाराज अन्नाद्रमुक विधायकों का एक हिस्सा बाद में एस.पी. वेलुगुण के मार्गदर्शन में पार्टी महासचिव एडम्पडी के. पलानीरामामी के नेतृत्व में लौट आया, लेकिन कई प्रमुख नेता पार्टी से बाहर ही रहे। पूर्व मंत्री सी.वी. षण्मुगम और सी. विजयभारकर शामिल थे, जिनके पार्टी में न लौटने से उनके राजनीतिक भविष्य को लेकर अटकलें तेज हो गई हैं।



अमृता ग्रुप ऑफ इंस्टिट्यूशंस ने एमएच के साथ समझौता किया

दक्षिण भारत राष्ट्रमत dakshinbharat.com

चेन्नई। अमृता ग्रुप ऑफ इंस्टिट्यूशंस ने हॉस्पिटैलिटी के छात्रों के लिए अंतरराष्ट्रीय कैरियर के अवसरों को बढ़ाने की दिशा में एक महत्वपूर्ण कदम के रूप में मलेशियाई एडुएटेशन ऑफ होटल्स (एमएच) के साथ एक ऐतिहासिक समझौता ज्ञापन (एमओयू) पर हस्ताक्षर किया है, जो देश भर में एक हजार से अधिक होटलों का प्रतिनिधित्व करने वाले मलेशिया के सबसे प्रभावशाली हॉस्पिटैलिटी निकायों में से एक है।

समझौता ज्ञापन पर हस्ताक्षर मलेशियन एडुएटेशन ऑफ होटल्स के मुख्य कार्यकारी अधिकारी इसहाक राज और चेन्नई अमृता ग्रुप ऑफ इंस्टिट्यूशंस के अध्यक्ष आर. बूनीनाथन की उपस्थिति में किया गया। यह साझेदारी आतिथ्य पेशेवरों के लिए बढ़े पैमाने पर अंतरराष्ट्रीय इंटरशिप और प्लेसमेंट के अवसर पैदा करने के उद्देश्य से एक रणनीतिक साझेदारी की शुरुआत का प्रतीक है। इस साझेदारी के तहत, मलेशिया में एमएच से संबद्ध होटलों में प्रतिवर्ष एक हजार से अधिक छात्रों को प्लेसमेंट के अवसर प्रदान किए जाएंगे इसके साथ ही छात्रों को अमृत्यु वैश्विक अनुभव, अंतरराष्ट्रीय कार्य अनुभव और मलेशिया के सबसे प्रतिष्ठित आतिथ्य प्रतिष्ठानों तक सीधी पहुंच प्रदान की जाएगी। इस महत्वपूर्ण अवसर पर दोनों संगठनों ने वैश्विक आतिथ्य सत्कार क्षेत्र के लिए एक मजबूत प्रतिभा आपूर्ति प्रणाली तैयार करते हुए शिक्षा जगत और उद्योग को जोड़ने के अपने साझा दृष्टिकोण पर बल दिया। इस सहयोग से अंतरराष्ट्रीय स्तर पर आवागमन को बढ़ावा मिलने, कुशल आतिथ्य पेशेवरों की बढ़ती मांग को पूरा करने और छात्रों को उद्योग-आधारित शिक्षा प्राप्त कराने के दोनों संस्थानों के मिशन को बल मिलेगा।

मुख्यमंत्री विजय ने नॉर्वे का खिताब जीतने पर प्रज्ञानानंदा को बधाई दी



दक्षिण भारत राष्ट्रमत dakshinbharat.com

प्रतिष्ठित नॉर्वे शतरंज का खिताब जीतने वाले पहले भारतीय बन गए। उन्होंने एक बयान में कहा, "ओस्लो में आयोजित नॉर्वे शतरंज 2026 टूर्नामेंट जीतकर यह ऐतिहासिक उपलब्धि हासिल करने पर ग्रैंडमास्टर प्रज्ञानानंदा को मेरी हार्दिक बधाई। यह इस प्रतियोगिता को जीतने वाले पहले भारतीय बन गए हैं।"

विजय ने प्रज्ञानानंदा के मौजूदा चैंपियन मैक्स कार्लसन को एक ही टूर्नामेंट में दो बार हराकर और लगातार चार जीत हासिल करके एक शानदार रिकॉर्ड बनाने पर कहा, "ग्रैंडमास्टर प्रज्ञानानंदा को शुभकामनाएं देता हूँ जिन्होंने तमिलनाडु और भारत दोनों को गौरवान्वित किया है। वह आगे भी कई उपलब्धियां हासिल करते रहें।"

द्रमुक ने राष्ट्रपति शासन रोकने के लिए सहयोगियों को टीवीके का समर्थन करने की अनुमति दी : स्टालिन



दक्षिण भारत राष्ट्रमत dakshinbharat.com

चेन्नई। द्रमुक प्रमुख एम. के. स्टालिन ने शनिवार को दावा किया कि उनकी पार्टी ने गठबंधन सहयोगियों को तमिलनाडु वेन्री कवगम (टीवीके) का समर्थन करने की अनुमति केवल राज्य में राष्ट्रपति शासन लागू होने से रोकने के एकमात्र उद्देश्य से दी थी। स्टालिन ने यहां आयोजित एक समारोह में द्रविड़ मुनेत्र कवगम (द्रमुक) में शामिल हुए ऑल इंडिया अन्ना द्रविड़ मुनेत्र कवगम (अन्नाद्रमुक) कार्यकर्ताओं का स्वागत करते हुए कहा, जब उन्होंने (गठबंधन दलों ने) मुझे अपनी योजनाओं के बारे में बताया तो मैंने उनसे कहा, आप जा सकते हैं, यह आपकी पसंद और आपका लोकतांत्रिक अधिकार है; मैं आपको नहीं रोकूंगा। मैंने उन्हें केवल राज्य में राष्ट्रपति शासन लागू होने से रोकने के एकमात्र उद्देश्य से जाने दिया क्योंकि इससे तमिलनाडु में भाजपा के शासन का मार्ग प्रशस्त हो सकता था। पूर्व मुख्यमंत्री ने कहा, यह सरकार आज उन दलों के समर्थन की बंदौलत चल रही है जो हमारे गठबंधन का हिस्सा थे, वे दल जिन्होंने हमारे साथ इसलिहाय हाथ मिलाया था क्योंकि उनका मानना था कि द्रमुक को सत्ता में आना चाहिए। स्टालिन ने कहा कि गठबंधन दलों के नेताओं ने खुद विभिन्न स्थानों पर यह कहा कि उन्होंने द्रमुक अध्यक्ष को टीवीके को सरकार बनाने के लिए समर्थन देने के बारे में सूचित किया था।

अभिनेता सलीम अस्पताल में भर्ती, जीवनरक्षक प्रणाली पर रखा गया



दक्षिण भारत राष्ट्रमत dakshinbharat.com

के बारे में विस्तृत जानकारी बाद में जारी की जाएगी। वर्ष 2010 में सर्वश्रेष्ठ अभिनेता का राष्ट्रीय फिल्म पुरस्कार जीतने वाले कुमार का कुछ वर्ष पहले यकृत (लिवर) प्रतिरोधण हुआ था। फिल्मों में आने से पहले नाटक और मिमिक्री से जुड़े रहे कुमार ने 1999 में अपने फिल्मी करियर की शुरुआत की थी। वह मलयालम सिनेमा में हास्य और चरित्र भूमिकाओं के लिए जाने जाते हैं। उन्हें चार बार केरल राज्य फिल्म पुरस्कार से भी सम्मानित किया जा चुका है। हाल में हुए केरल विधानसभा चुनाव के दौरान कुमार ने कांग्रेस नीत संयुक्त लोकतांत्रिक मोर्चा (यूडीएफ) का खुलकर समर्थन किया था। यह कई मौकों पर उसके नेताओं के साथ दिखाई दिए थे और वाम लोकतांत्रिक मोर्चा (एलडीएफ) के नेतृत्व की आलोचना भी की थी।

टीवीएस मोटर ने प्रीमियम खुदरा श्रृंखला टीवीएस 'पैडॉक' की शुरुआत की

दक्षिण भारत राष्ट्रमत dakshinbharat.com

चेन्नई। दोपहिया और तिपहिया वाहन विनिर्माता टीवीएस मोटर कंपनी ने शनिवार को अपने प्रीमियम मोटरसाइकिल पोर्टफोलियो के लिए विशेष खुदरा बिक्री श्रृंखला टीवीएस 'पैडॉक' शुरू करने की घोषणा की। कंपनी इस नई श्रृंखला के जरिए ग्राहकों के साथ जुड़ाव को मजबूत करना और देश के तेजी से बढ़ते प्रीमियम वाहनों के खंड में अपनी हिस्सेदारी बढ़ाना चाहती है। कंपनी ने एक बयान में कहा कि टीवीएस 'पैडॉक' के तहत ग्राहकों को ब्रांड का अनुभव, व्यक्तिगत सेवाएं और बिक्री के बाद बेहतर सहायता उपलब्ध कराई जाएगी। यह कंपनी के प्रीमियम मोटरसाइकिल ग्राहकों के लिए एक समर्पित मंच होगा। बयान के मुताबिक, भारत तेजी से वैश्विक स्तर पर प्रीमियम मोबिलिटी बाजारों में एक प्रमुख बाजार के रूप में उभर रहा है। बढ़ती आय और जीवनशैली में बदलाव के कारण इस क्षेत्र में तेजी से वृद्धि हो रही है। टीवीएस मोटर कंपनी के चेयरमैन सुदर्शन वेणु ने कहा कि टीवीएस 'पैडॉक' प्रीमियम स्वागतिक को नए तरीके से परिभाषित करने की रणनीतिक प्रतिबद्धता है, जिसमें नवाचार, व्यक्तिगत अनुभव और गहन जुड़ाव को एक साथ जोड़ा गया है।

सेंट्रल बैंक ऑफ़ इंडिया ने पोइगार्ड में मेगा एग्रीकल्चर क्रेडिट आउटरीच मेला लगा

दक्षिण भारत राष्ट्रमत dakshinbharat.com

वेळोर। बैंक की देशव्यापी एग्रीकल्चर क्रेडिट आउटरीच पहल के तहत, सेंट्रल बैंक ऑफ़ इंडिया, चेन्नई रीजन ने 6 जून को वेळोर जिले के पोइगार्ड में एक मेगा एग्रीकल्चर क्रेडिट आउटरीच प्रोग्राम सफलतापूर्वक आयोजित किया। इस कार्यक्रम का उद्देश्य चेन्नई रीजन में कृषि और उससे जुड़े क्षेत्रों में विभिन्न कृषि बैंकिंग उत्पादों को बढ़ावा देना और ग्राहकों के साथ जुड़ाव बढ़ाना था। कार्यक्रम में मुख्य अतिथि के तौर पर वेळोर जिले टीएनएसआरएएलएम के प्रोजेक्ट डायरेक्टर, नाबार्ड जिला विकास प्रबंधक के जीएम श्रीधराज और उनके साथ रीजनल हैड एन बालचंद्रन उपस्थित थे।वेळोर जिले की विभिन्न शाखाओं से 110 से ज्यादा सम्मानित ग्राहक इस कार्यक्रम में शामिल हुए। क्षेत्रीय प्रमुख एन बालचंद्रन ने



गणमान्य व्यक्तियों का स्वागत और सम्मान किया और ग्रामीण व अर्थ-शहरी ग्राहकों को सुलभ, ग्राहक-अनुकूल और कृषिआयुक्त कृषि बैंकिंग समाधान प्रदान करने में सेंट्रल बैंक ऑफ़ इंडिया के निरंतर प्रयासों पर प्रकाश डाला। उन्होंने प्रत्यक्ष कृषि और उससे जुड़ी गतिविधियों में शामिल किसानों की वित्तीय आकांक्षाओं को पूरा करने पर बैंक के फोकस पर जोर दिया। उन्होंने स्वयं सहायता समूहों के माध्यम से महिला सशक्तिकरण के प्रति बैंक की प्रतिबद्धता पर भी प्रकाश डाला। सभा

को संबोधित करते हुए, मुख्य अतिथि बालमुर्गन ने राज्य ग्रामीण आजीविका मिशन के तहत स्वीकृत स्वयं सहायता समूह ऋणों के माध्यम से महिलाओं की आर्थिक स्वतंत्रता के महत्व पर जोर दिया। उन्होंने सभी एसएचजी सदस्यों को आय-सृजन वाली गतिविधियों का विस्तार करने के लिए बैंक ऋण का उत्पादक उपयोग करने के लिए प्रोत्साहित किया ताकि उनके जीवन स्तर में सुधार हो सके। उन्होंने उन्हें वित्तीय अनुशासन बनाए रखने, समय पर ऋण चुकाने और समूह की

गतिविधियों में सक्रिय रूप से भाग लेने की सलाह भी दी। श्रीधराज ने किसानों को सरकार द्वारा प्रायोजित योजनाओं का लाभ उठाने के लिए प्रोत्साहित किया। उन्होंने किसान उत्पादक संगठनों पर भी जोर दिया, जो किसानों को बेहतर मोल-भाव करने की क्षमता और बाजारों तक पहुंच प्राप्त करने में मदद करते हैं। इस आउटरीच प्रोग्राम की एक खास बात यह थी कि इसमें लाभार्थियों को मौके पर ही मंजूरी पत्र (संक्शन लेटर) दिए गए। इसके तहत अलग-अलग एग्रीकल्चर लोन कैटेगरी - जैसे सेल्स-हेल्प ग्रुप लोन, डेयरी लोन, टीएनएचडीसीओ के तहत सरकारी प्रायोजित लोन आदि - में कुल 70 करोड़ रुपये की मंजूरी दी गई। ये मंजूरी चेन्नई क्षेत्र के किसानों की वित्तीय जरूरतों और उम्मीदों को पूरा करने के लिए बैंक की मजबूत प्रतिबद्धता को दिखाती है। इस मेले के दौरान, कस्टमर्स ने बैंक शाखाओं के अलग-अलग प्रोडक्ट्स और सेवाओं की तारीफ की।



केरल में भारी बारिश से जलभराव, पांच जिलों के लिए 'रेड अलर्ट' जारी

दक्षिण भारत राष्ट्रमत dakshinbharat.com

तिरुवनंतपुरम। केरल के विभिन्न हिस्सों में रात भर हुई भारी बारिश शनिवार सुबह भी जारी रही, जिससे सड़कें जलमग्न हो गईं, पेड़ उखड़ गए, घरों को नुकसान पहुंचा और राज्य के कुछ हिस्सों में सामान्य जीवन अस्त-व्यस्त हो गया। अग्निशमन और बचाव सेवा के एक अधिकारी ने बताया कि त्रिशूर के मनालूर में एक पेड़ अस्थायी शोध पर गिर गया, जिससे उसके नीचे सो रहे 29 वर्षीय व्यक्ति की मौत हो गई। भारतीय मौसम विज्ञान विभाग (आईएमडी) ने आज पांच जिलों - मलप्पुरम, कोझिकोड, वायनाड, कन्नूर और कासरगोड के लिए 'रेड अलर्ट' जारी किया है। इसके अलावा, पांच प्रदेश और तमिलनाडु के कुछ हिस्सों में भी पहुंच चुका है। मौसम विभाग ने कहा कि उत्तरी केरल के ऊपर बने चक्रवाती परिसंचरण के कारण छह जून को कासरगोड, कन्नूर, कोझिकोड, वायनाड और मलप्पुरम जिलों के कुछ हिस्सों में अत्यधिक भारी वर्षा होने की संभावना है। उसने कहा कि छह से नौ जून तक केरल और माहे के कुछ हिस्सों में भारी से बहुत भारी वर्षा होने की संभावना है। आईएमडी ने यह भी कहा कि छह से 10 जून तक केरल में गरज के साथ बारिश और 40 से 50 किलोमीटर प्रति घंटे की रफ्तार से हवाएं चलने की संभावना है।

भारतीय रिजर्व बैंक विदेशी मुद्रा विभाग क्षेत्रीय कार्यालय, फोर्ट म्लासिस, 16, राजाजी सावै, चेन्नै - 600 001

विदेशी मुद्रा प्रबंध अधिनियम, 1999 की धारा 10(3) के तहत प्रदत्त शक्तियों का प्रयोग करते हुए, भारतीय रिजर्व बैंक ने निम्नलिखित कंपनियों के संपूर्ण मुद्रा परिवर्तक (एफएफएमसी) लाइसेंस रद्द कर दिया है क्योंकि उन्होंने मौजूदा फेमा उपबंधों और उसके तहत जारी निर्देशों का उल्लंघन किया था:

क्र.सं.	नाम और पंजीकृत कार्यालय का पता	लाइसेंस संख्या	जारी करने की तारीख	रद्दीकरण आदेश की तारीख
1.	डोलेक्स मनी चेंजर्स प्राइवेट लिमिटेड प्लॉट नं. 112,113 दरवाजा नं. 12/432-बी, 4वीं स्ट्रीट, सुंदर एवेन्यू, सिकारायापुरम, चेन्नै - 600128	0202-2023	10 अक्टूबर, 2023	16 मार्च, 2026
2.	यूनिवर्सल एलीट फॉरेक्स प्राइवेट लिमिटेड पुराना नंबर 16, नया नंबर 52, इलांगो सलाई, तेनाम्पेट, चेन्नै - 600 018	0613-2025	29 सितंबर, 2025	16 मार्च, 2026
3.	एजीपी फॉरेक्स प्राइवेट लिमिटेड पहली मंजिल, दुकान सं. 3, दरवाजा नंबर 64, जेरेमियाह रोड, वेपेरी, चेन्नै - 600 007	0573-2024	06 दिसंबर, 2024	30 मार्च, 2026
4.	के.टी.पी. सनशाइन फॉरेक्स प्राइवेट लिमिटेड दरवाजा नंबर 129, दुकान नंबर 15, ग्राउंड फ्लोर, प्लाजा सेंटर, जी.एन. चेटी रोड, त्यागराया नगर, चेन्नै - 600 017	0438-2023	29 नवंबर, 2024	30 मार्च, 2026
5.	पयूचर गैस फॉरेक्स सॉल्यूशंस प्राइवेट लिमिटेड दरवाजा नंबर. 1, पैरुमल कोइल स्ट्रीट, अरुम्बक्कम, चेन्नै - 600 106	0224-2023	27 दिसंबर, 2023	30 मार्च, 2026
6.	पीकॉक फॉरेक्स प्राइवेट लिमिटेड दुकान नंबर 21 और 23, ग्राउंड फ्लोर, रेनबो आर्कड (नागेश थिएटर के पास), सर त्यागराया रोड, पॉन्डी बाजार, टी.नगर, चेन्नै - 600 017	0024-2023	09 मई, 2023	30 मार्च, 2026
7.	साना ट्रेवल सर्विसेज प्राइवेट लिमिटेड जी-100-ए, ग्राउंड फ्लोर, स्पेंसर प्लाजा, फेज II, 769, अन्ना सलाई, चेन्नै - 600 002	0152-2023	02 दिसंबर, 2022	30 मार्च, 2026

उपर्युक्त रद्दीकरण के परिणामस्वरूप, उक्त एफएफएमसी मुद्रा परिवर्तन गतिविधियों से संबंधित 01 जनवरी 2016 के मास्टर निर्देश, जिसे समय-समय पर अद्यतन किया जाता है और जो कि आरबीआई की वेबसाइट (<https://www.rbi.org.in>) पर उपलब्ध है, में यथा-विनिर्दिष्ट मुद्रा परिवर्तन गतिविधियां या लेनदेन नहीं करेगी।

स्थान: चेन्नै दिनांक: 05 जून 2026
श्री राकेश श्रीवास्तव मुख्य महाप्रबंधक

गेहूँ खरीद की मांग को लेकर किसानों का गंगानगर में प्रदर्शन

दक्षिण भारत राष्ट्रमत dakshinbharat.com

जयपुर। राजस्थान के गंगानगर में शनिवार को बड़ी संख्या में किसानों ने गेहूँ खरीद की समयसीमा बढ़ाने और खरीद का लक्ष्य बढ़ाने की अपनी मांग को लेकर विरोध प्रदर्शन किया। किसानों ने खरीद प्रक्रिया में गड़बड़ी का आरोप भी लगाया। आंदोलन कर रहे किसान ट्रैक्टर के साथ शहर के गंगासिंह चौक पर जमा हुए और अपनी मांगों के समर्थन में नारेबाजी की। किसान यहां से बलेक्टर कार्यालय की ओर जाना चाहते थे लेकिन पुलिस ने बैरिकेड लगाकर उन्हें रोक दिया। इससे थोड़ी देर के लिए गतिरोध की स्थिति बन गई, हालांकि, किसान नेताओं और प्रशासन के बीच बातचीत जारी रही। इससे पहले दिन में किसानों ने ट्रैक्टर और गाड़ियों के काफिले के साथ विरोध स्थल पर जाने से पहले



भजनलाल शर्मा ने एसएमएस अस्पताल में ओपीडी सेवाओं का निरीक्षण किया

दक्षिण भारत राष्ट्रमत dakshinbharat.com

जयपुर। राजस्थान के मुख्यमंत्री भजनलाल शर्मा ने शनिवार को यहां सरकारी सवाई मानसिंह (एसएमएस) अस्पताल पहुंचकर बाह्य रोगी विभाग (ओपीडी) सेवाओं का औपचारिक निरीक्षण किया। इस दौरान शर्मा ने विभिन्न विभागों की ओपीडी में चिकित्सा व्यवस्थाओं, दवाओं, जांच सहित साफ-सफाई के संबंध में अस्पताल प्रशासन से जानकारी ली। साथ ही, उन्होंने रोगियों एवं उनके परिजनों से बातचीत की तथा

उनसे मिली जानकारी के आधार पर स्वास्थ्य सेवाओं में आवश्यक सुधार के लिए अधिकारियों को दिशा-निर्देश दिए। मुख्यमंत्री भीलवाड़ा दौर से जयपुर वापसी पर अचानक एसएमएस अस्पताल पहुंचे, जहां उन्होंने धन्यवती भवन में ओपीडी सेवाओं का निरीक्षण किया। उन्होंने इस दौरान विभिन्न विभागों की ओपीडी सेवाओं का जायजा लिया। उन्होंने कहा कि सवाई मानसिंह अस्पताल देश का प्रतिष्ठित अस्पताल है, यहां दूसरे राज्यों के लोग भी उपचार के लिए आते हैं जिसके चलते रोगियों की संख्या अधिक रहती है। उन्होंने कहा कि इसे देखते हुए अस्पताल

राजस्थान में सत्ता और विपक्ष दोनों हो रहे प्रभावहीन

बाल मुकुंद जोशी dakshinbharat.com

जयपुर। राजस्थान की राजनीति इन दिनों एक ऐसे दौर से गुजर रही है, जहां सत्ता पक्ष और विपक्ष दोनों ही जनता की अपेक्षाओं पर खरे उतरते दिखाई नहीं दे रहे हैं। प्रदेश में भाजपा सरकार के शासन को लेकर आमजन के बीच असंतोष की भावना लगातार बढ़ती हुई नजर आ रही है। महंगाई, बेरोजगारी, कानून-व्यवस्था, प्रशासनिक सुरती और जनसमस्याओं के समाधान में देरी जैसे मुद्दों ने सरकार की कार्यशैली पर सवाल खड़े किए हैं। यही कारण है कि प्रदेश का एक बड़ा वर्ग स्वयं को उपेक्षित और ठगा हुआ महसूस कर रहा है। केवल आम जनता ही नहीं, बल्कि भाजपा के समर्पित कार्यकर्ताओं में भी निराशा और बेचैनी का माहौल देखने को मिल रहा है, जिन्हें अपेक्षा थी कि सत्ता में आने के बाद संगठन और सरकार मिलकर पूर्व सरकार से बेहतर परिणाम दें। दूसरी ओर, इस माहौल को देखकर कांग्रेस खेमे में उत्साह जरूर दिखाई देता है, जिन्हें अपेक्षा थी कि प्रदेश की राजनीति दो प्रमुख दलों के बीच सत्ता परिवर्तन तक सीमित होकर रह गई है, जबकि जनहित और सुशासन के मुद्दे पीछे छूटते जा रहे हैं। स्पष्ट बात है कि सत्ता पक्ष जवाबदेह शासन देने और विपक्ष प्रभावी निगरानी की भूमिका में नहीं निभा रहा, तब तक लोकतंत्र का वास्तविक लाभ जनता तक पहुंचना कठिन ही रहेगा। केवल सत्ता पक्ष की विफलता, विपक्ष की सफलता का प्रमाण नहीं होती। यदि भाजपा बेहतर और प्रभावी शासन देने में अपेक्षित सफलता हासिल नहीं कर पा रही है, तो कांग्रेस भी एक मजबूत, सक्रिय और जनहितैषी विपक्ष की भूमिका निभाने में सफल नहीं दिख रही। कांग्रेस संगठन के भीतर भी गुटबाजी, नेतृत्व की प्रतिस्पर्धा और अंदरूनी खींचतान की चर्चाएं लगातार सामने आती रहती हैं। कई बार ऐसा प्रतीत होता है कि जनता के मुद्दों पर संघर्ष करने की बजाय नेताओं का अधिक ध्यान आपसी शक्ति प्रदर्शन और राजनीतिक समीकरण साधने पर केंद्रित है। परिणामस्वरूप विपक्ष की वह धार दिखाई नहीं देती, जिसकी लोकतंत्र में अपेक्षा की जाती है। ऐसे राजनीतिक परिदृश्य में सबसे अधिक निराशा जनता के हिस्से आती है। सत्ता बदलती है, चेहरे बदलते हैं, लेकिन आम आदमी की समस्याएं जस की तस बनी रहती हैं। जनता के बीच यह धारणा मजबूत होती जा रही है कि प्रदेश की राजनीति दो प्रमुख दलों के बीच सत्ता परिवर्तन तक सीमित होकर रह गई है, जबकि जनहित और सुशासन के मुद्दे पीछे छूटते जा रहे हैं। स्पष्ट बात है कि सत्ता पक्ष जवाबदेह शासन देने और विपक्ष प्रभावी निगरानी की भूमिका में नहीं निभा रहा, तब तक लोकतंत्र का वास्तविक लाभ जनता तक पहुंचना कठिन ही रहेगा।

राजस्थान में कई जगह हल्की बारिश हुई

जयपुर। पश्चिमी विक्षोभ के असर से राजस्थान में कई जगह हल्की बारिश हुई। मौसम विभाग का कहना है कि राज्य में आंधी व बारिश की गतिविधियां अभी जारी रहेंगी। मौसम केंद्र जयपुर के अनुसार शनिवार सुबह तक के 24 घंटे के दौरान राज्य में कहीं-कहीं पर हल्की बारिश हुई। सर्वाधिक बारिश झुंजारगढ़ (बीकानेर) व डांग (झालवाड़) में 14.0 मिलीमीटर दर्ज की गई। इस दौरान सर्वाधिक अधिकतम तापमान 42.2 डिग्री सेल्सियस फलोदी में रहा। इसके अनुसार राज्य के उत्तर बने परिसंरक्षण तंत्र के प्रभाव से कुछ भागों में आंधी बारिश की गतिविधियां अभी एक-दो दिन जारी रहने की संभावना है। इसके बाद भी पूर्वी राजस्थान में छिटपुट स्थानों पर हल्की बारिश हो सकती है। वहीं आठ जून से आंधी बारिश की गतिविधियां में कमी होने तथा तापमान में 2-3 डिग्री सेल्सियस बढ़ोतरी होने का अनुमान है। पश्चिमी राजस्थान के सीमावर्ती क्षेत्रों में आठ से 11 जून के दौरान कुछ स्थानों पर अधिकतम तापमान 44 से 46 डिग्री सेल्सियस दर्ज किया जा सकता है व कहीं-कहीं 'हीटवेव' की स्थिति रह सकती है।



मुख्यमंत्री ने खारी का लाम्बा गांव में ग्रामीणों से मुलाकात की

दक्षिण भारत राष्ट्रमत dakshinbharat.com

जयपुर। राजस्थान के मुख्यमंत्री भजनलाल शर्मा ने शनिवार सुबह भीलवाड़ा के खारी का लाम्बा गांव में ग्रामीणों से मुलाकात की और उनका हालचाल जाना। आधिकारिक प्रवक्ता ने यह जानकारी दी। उन्होंने बताया कि शर्मा ने शुक्रवार रात इसी गांव में विश्राम किया था। शर्मा शनिवार सुबह गांव के भ्रमण पर निकले। इस दौरान उन्होंने गांव के बुजुर्गों जिनमें

विशेषकर 107 वर्ष की कुमकुम देवी और 102 वर्ष के ओंकार तेली से मुलाकात कर उनके स्वास्थ्य, दिनचर्या एवं जीवन के अनुभवों की जानकारी ली। इस दौरान बुजुर्गों ने उनके सिर पर हाथ फेरकर आशीर्वाद दिया। आधिकारिक प्रवक्ता के अनुसार मुख्यमंत्री ने भ्रमण के दौरान घर-घर जाकर ग्रामीणों के हालचाल जाना। साथ ही बच्चों को चॉकलेट दी। उन्होंने गांव के रघुनाथ मंदिर और हनुमान मंदिर में दर्शन किए। वहीं, फूलसागर तालाब किनारे योग कर रहे युवाओं के साथ योगाभ्यास कर स्वस्थ जीवनशैली का संदेश दिया और उनका उत्साहवर्धन किया। उन्होंने श्रमदान के साथ तालाब के सौंदर्यीकरण करने के निर्देश भी दिए। इस मौके पर उन्होंने शीशम का वृक्षारोपण कर पर्यावरण संरक्षण का संदेश भी दिया। उन्होंने बताया कि मुख्यमंत्री ने ग्रामीणों के साथ चाय पर चर्चा करते हुए गांव की आवश्यकताओं और विकास कार्यों पर विस्तार से बातचीत की। वहीं, ग्रामीणों की मांगों पर मुख्यमंत्री ने उप स्वास्थ्य केंद्र को क्रमोन्नत कर प्राथमिक स्वास्थ्य केंद्र बनाने तथा खेल मैदान विकसित करने की घोषणा की। इस बीच गांव

पीएम स्वनिधि योजना के लंबित आवेदनों की समीक्षा हेतु बैठक आयोजित

दक्षिण भारत राष्ट्रमत dakshinbharat.com

जयपुर। मुख्य सचिव वी. श्रीनिवास की अध्यक्षता में शनिवार को पीएम स्वनिधि योजना के अंतर्गत लंबित आवेदनों की समीक्षा बैठक आयोजित की गई। बैठक में योजना के तहत प्राप्त आवेदनों की स्थिति, स्वीकृति एवं वितरण की प्रगति तथा विभिन्न कारणों से लंबित प्रकरणों की विस्तार से समीक्षा की गई। बैठक में अधिकारियों ने बताया कि 27 जनवरी 2026 के बाद से योजना के अंतर्गत कुल 34,893 आवेदन प्राप्त हुए हैं। इनमें से 14,169 आवेदन स्वीकृत किए जा चुके हैं तथा 12,129 प्रकरणों में ऋण वितरण किया गया है। वहीं विभिन्न कारणों से लंबित 2,616 आवेदनों पर भी बैठक में विस्तार से चर्चा की गई। मुख्य सचिव ने अधिकारियों को निर्देश दिए कि पात्र लाभार्थियों को योजना का लाभ समयबद्ध रूप से उपलब्ध कराया जाए तथा स्वीकृति एवं वितरण प्रक्रिया में लंबित मामलों का शीघ्र निस्तारण सुनिश्चित किया जाए। उन्होंने कहा कि योजना का उद्देश्य रेहड़ी-पट्टी एवं छोटे स्वरोजगार से जुड़े नागरिकों को सुलभ वित्तीय सहायता उपलब्ध कराना है, इसलिए सभी संबंधित विभाग एवं संस्थाएं समन्वय के साथ कार्य करें।

नगर निकायों को नवाचार, जनभागीदारी और समयबद्ध शिकायत निस्तारण सुनिश्चित करने के निर्देश

दक्षिण भारत राष्ट्रमत dakshinbharat.com

जयपुर। मुख्य सचिव वी. श्रीनिवास ने शनिवार को स्वच्छ भारत मिशन (शहरी) 2.0 के अंतर्गत राजस्थान के चार शहरों-जयपुर, उदयपुर, अलवर एवं नाथद्वारा- द्वारा स्वच्छ सर्वेक्षण-2026 की तैयारियों एवं स्वच्छता क्षेत्र में किए जा रहे नवाचारों की समीक्षा की। उन्होंने नगर निकायों को स्वच्छता के क्षेत्र में किए जा रहे कार्यों को अधिक प्रभावी, परिणामोन्मुखी एवं जनसहभागिता आधारित बनाने के निर्देश दिए। सचिवालय में आयोजित समीक्षा बैठक में चारों शहरों द्वारा स्वच्छता प्रबंधन, कचरा संग्रहण, अपशिष्ट प्रसंस्करण, जनजागरूकता तथा नवाचार आधारित पहलों पर प्रस्तुतिकरण दिया गया। मुख्य सचिव ने कहा कि प्रत्येक पहल का डेटा आधारित विश्लेषण किया जाए तथा प्रस्तुतिकरण में कार्यों से प्राप्त परिणाम, लाभार्थियों की संख्या, शामिल मानव संसाधन और संबंधित लाभ स्पष्ट रूप से प्रदर्शित किए जाएं। उन्होंने उपलब्धियों को प्रभावी इन्फोग्राफिक्स के माध्यम से प्रस्तुत करने पर भी बल दिया। मुख्य सचिव ने कहा कि वेस्ट-



ऊर्जा मंत्री के नेतृत्व में वंदे गंगा अभियान का समापन, जल संरक्षण का दिया संदेश

दक्षिण भारत राष्ट्रमत dakshinbharat.com

जयपुर। विश्व पर्यावरण दिवस के अवसर पर वंदे गंगा जल संरक्षण जन अभियान का जिला स्तरीय समापन समारोह कोटा जिले में किशोर सागर स्थित सेवन वंडर्स पार्क में ऊर्जा मंत्री हीरालाल नागर की अध्यक्षता में आयोजित किया गया। कार्यक्रम में जल संरक्षण, पर्यावरण संवर्धन एवं जनभागीदारी को बढ़ावा देने के लिए उत्कृष्ट कार्य करने वाले विभागों, संस्थाओं एवं व्यक्तियों को जल गौरव सम्मान प्रदान किया गया। कार्यक्रम के मुख्य अतिथि ऊर्जा मंत्री हीरालाल नागर ने किशोर सागर तालाब के घाट पर जल वंदन कर दीपदान किया। इस अवसर पर पूर्व

युवाओं को दी नौकरी और उद्योगों को दिया बढ़ावा : शर्मा

दक्षिण भारत राष्ट्रमत dakshinbharat.com

जयपुर। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के विकसित भारत-विकसित राजस्थान के विजन को साकार करने के लिए डबल इंजन सरकार पूर्ण प्रतिबद्धता से काम कर रही है। राज्य सरकार ने किसान, पशुपालक और युवाओं की अपेक्षाओं के अनुरूप प्रदेश के विकास का रोडमैप तैयार किया है। इसी क्रम में सबसे पहले पानी-बिजली की आवश्यकता को सर्वोच्च प्राथमिकता देकर महत्वपूर्ण कदम उठाए हैं। मुख्यमंत्री शुक्रवार को भीलवाड़ा के खारी का लाम्बा ग्राम पंचायत में ग्राम विकास चौपाल कार्यक्रम को संबोधित कर रहे थे। उन्होंने इस ग्राम पंचायत में नवीन कृषि पर्यवेक्षक मुख्यालय खोलने एवं नवीन कृषि पर्यवेक्षक पद के सुचन की घोषणा की। साथ ही, विद्यार्थियों की मांग पर राजकीय उच्च माध्यमिक विद्यालय में विज्ञान, जीव विज्ञान एवं कृषि विज्ञान संकाय खोले जाने का भी आश्वासन दिया। मुख्यमंत्री ने कहा कि राजस्थान के विकास के लिए जल उपलब्धता का रोडमैप बनाया। इसके तहत दशकों से



अटकी योजनाओं को धरातल पर उतारने का कार्य प्रारंभ किया। इसी क्रम में रामजल सेतु लिंक परियोजना, यमुना जल समझौता, आईजीएनपी एवं गंगानहर के सुदृढीकरण के साथ-साथ माही, देवास तथा सोम-कमला-अंबा, ब्राह्मणी नदी परियोजनाओं पर तेजी से कार्य किया जा रहा है। उन्होंने कहा कि राजस्थान को ऊर्जा के क्षेत्र में आत्मनिर्भर बनाने की दिशा में भी रोडमैप बनाकर ठोस कदम उठाए गए हैं। बाईं वंश में ऊर्जा उत्पादन बढ़ने से हम ऊर्जादाता भी बने हैं। वर्ष 2027 तक प्रदेशभर में किसानों को दिन में बिजली उपलब्ध करवाने का लक्ष्य तय किया है तथा अब तक 26 जिलों में किसानों को दिन में बिजली उपलब्ध कराई जा रही है। मुख्यमंत्री ने कहा कि प्रधानमंत्री ने किसानों को 6 हजार रुपये की किसान सम्मान निधि दी। वहीं, राज्य सरकार भी 3 हजार रुपये की सम्मान निधि दे रही है। उन्होंने कहा कि आधुनिक एवं जैविक खेती के जरिए अच्छी पैदावार से किसान अपनी आय को बढ़ाएं। स्थानीय कृषि उपज के अनुसार प्रोसेसिंग यूनिट्स की स्थापना से किसानों का आर्थिक

मुख्यमंत्री ने कहा कि युवा कल्याण के संकल्प के साथ हमने बाईं वंश में 1.25 लाख पदों पर नियुक्ति पत्र प्रदान किए हैं। इसी प्रकार 1 लाख 35 हजार पदों पर भर्तियां प्रक्रियाधीन हैं और सवा लाख पदों पर भर्ती कैंलेंडर जारी किया है। उन्होंने कहा कि हमारी सरकार ने पेपरलीक पर लागू लाई है। उन्होंने कहा कि निजी क्षेत्र में रोजगार के अवसर उपलब्ध कराने की दिशा में राईजिंग राजस्थान समित का आयोजन किया। इसमें 35 लाख करोड़ रुपये के एमएयू हुए। जिनमें से अब तक 9 लाख करोड़ रुपये के एमएयू धरातल पर उतरते हैं। उन्होंने कहा कि युवाओं को आगे बढ़ाने के लिए युवा नीति भी जारी की है। योजनाओं के माध्यम से युवाओं को स्वरोजगार के लिए ऋण सुविधा दी जा रही है। किसान हरफूल में बढ़ावा देने वालीहाउस, सोलर एवं पच्यारा योजना का लाभ लिया है। इन योजनाओं के माध्यम से आधुनिक खेती करना आसान हुआ है, विशेषकर पॉलीहाउस के जरिए खेती की खेती से मेरी अच्छी आय हुई है। किसान पशुपालकों को 5 रुपये प्रति लीटर का किसान पशुपालकों की जानकारी लेकर आंवला और नींबू की बागवानी से मेरी अच्छी आय हो रही है। आंवला की प्रोसेसिंग यूनिट लगाने की तैयारी भी कर रहा हूँ। सशक्तीकरण भी होगा। साथ ही, रोजगार के अवसर भी उपलब्ध होंगे। उन्होंने कहा कि प्रदेश में डेयरी एवं सहकारिता सेक्टर को मजबूत बनाया जा रहा है। दूध की प्रसंस्करण इकाइयों की क्षमता एवं दूध संकलन केंद्रों की संख्या में निरंतर वृद्धि की जा रही है। उन्होंने कहा कि पशुपालकों को 5 रुपये प्रति लीटर का अनुदान दिया जा रहा है। गोपाल क्रेडिट कार्ड योजना से पशुपालकों को आर्थिक संबल मिला है। हमारी सरकार ने पशुओं के इलाज के लिए मोबाइल वेटनेरनरी यूनिट का संचालन भी किया है।

उत्सव के रंग में किसी ने भंग डाला तो वर्तमान तो जाएगा ही, भविष्य भी स्वाहा हो जाएगा : योगी

दक्षिण भारत राष्ट्रमत
dakshinbharat.com

गोंडा (उप्र)/भाषा। उत्तर प्रदेश के मुख्यमंत्री योगी आदित्यनाथ ने शनिवार को वेतावनी देते हुए कहा कि उत्सव के रंग में अगर किसी ने भंग डालने का काम किया तो उसका वर्तमान तो जाएगा ही, भविष्य भी स्वाहा हो जाएगा।

मुख्यमंत्री योगी आदित्यनाथ ने गोंडा में 516 करोड़ रुपये की 262 परियोजनाओं के लोकार्पण और शिलापत्थर समारोह के बाद आयोजित कार्यक्रम को संबोधित करते हुए कहा, "2015-16 में गोंडा में दुर्गा पूजा में दंगे का प्रयास हुआ था और मां दुर्गा की प्रतिमा



को विसर्जित करने नहीं दिया जाता था।" उन्होंने कहा, "रामलीला में अड़चन डाली जाती थी। उत्सव प्रारम्भ होने से पहले उपद्रव शुरू हो जाते थे। बेटे, व्यापारी सुरक्षित नहीं थे और 2017 से पहले सत्ता में बैठे लोग पेशेवर गुंडे को शरण देते थे और प्रदेश

योगी आदित्यनाथ ने पूर्ववर्ती सरकारों पर निशाना साधते हुए कहा, "गोंडा का विकास तुष्टीकरण, अराजकता, भाई-भतीजावाद और जातिवाद की भेंट चढ़ गया था।" उन्होंने अपनी सरकार में सबके लिए समान व्यवहार का जिक्र करते हुए कहा, "हर पात्र व्यक्ति चाहे वह किसी जाति, मत-संप्रदाय का हो, अगर वह पात्रता की श्रेणी में आता है तो उसके साथ कोई भेदभाव नहीं होगा।"

मुख्यमंत्री ने लोगों को आगाह किया, "अगर आप अच्छे लोगों और अच्छी सरकार को चुनते हैं तो परिणाम अच्छे होंगे। गलत लोग चुनोगे तो उसके खामियाजे से कोई बचा नहीं पाएगा।" उन्होंने 2017 से पहले के दौर पर निशाना साधते


हुए कहा कि तब "विकास एक गांव तक ही सीमित रह जाता था, सब कुछ वहीं होता था।"

योगी ने कहा कि उनकी सरकार ने मेडिकल कॉलेज बनवाते समय भेदभाव नहीं किया। उन्होंने कहा, "जब मेडिकल कॉलेज बनाने थे तो हमने यह नहीं कहा कि ये सेफर्ड में बनेंगे। हमने कहा कि ये गोंडा, बहराइच, बलरामपुर, अयोध्या और बस्ती में बनेंगे।"

अयोध्या का जिक्र करते हुए उन्होंने कहा कि अब तो श्री अयोध्या धाम में राम भक्त के अलावा कोई 'रामद्रोही' घुस ही नहीं सकता... अयोध्या में ऐसी व्यवस्था की गई है। आज अयोध्या चमक रही है और हर व्यक्ति जो यहां जाता है गौरव की अनुभूति करता है।

ब्रिक्स देशों ने आपदा प्रबंधन में ओडिशा की उपलब्धियों की सराहना की : सुरेश पुजारी

दक्षिण भारत राष्ट्रमत
dakshinbharat.com



भुवनेश्वर/भाषा। ब्रिक्स देशों ने आपदाओं के दौरान जीवन रक्षा के लिए ओडिशा सरकार की उपलब्धियों की सराहना की है और प्रमुख चक्रवातों के दौरान हताहतों की संख्या लगभग शून्य रखने की दिशा में राज्य के निरंतर प्रयासों को स्वीकार किया है। एक मंत्री ने शनिवार को यह जानकारी दी। आपदा प्रबंधन मंत्री सुरेश पुजारी ने पुरी में तीन दिवसीय ब्रिक्स आपदा जोखिम रणनीति समूह (डीआरआरजी) की बैठक के समापन के बाद यहां राष्ट्रीय आपदा प्रबंधन प्राधिकरण (एनडीएमए) और ओडिशा राज्य आपदा प्रबंधन प्राधिकरण (ओएसडीएमए) के

संयुक्त संवाददाता सम्मेलन को संबोधित करते हुए यह बयान दिया। उन्होंने कहा, ब्रिक्स डीआरजी बैठक की सफल मेजबानी ने आपदा से निपटने और तैयारी के क्षेत्र में एक अग्रणी देश के रूप में ओडिशा की अंतरराष्ट्रीय प्रतिष्ठा को और बढ़ाया। मंत्री ने कहा कि यह 'विकसित ओडिशा 2036' ढांचे में उल्लिखित दृष्टिकोण के साथ

निकटता से मेल खाता है, जिसका उद्देश्य आपदाओं में शून्य हताहत परिणामों को बनाए रखना, लचीले बुनियादी ढांचे को मजबूत करना, ओडीआरएफ (ओडिशा आपदा त्वरित कार्रवाई बल) का आधुनिकीकरण करना और आजीविका पर आपदा के प्रभावों को कम करना है।

इस बैठक से ओडिशा को प्राकृतिक आपदाओं की चुनौतियों का सामना करने के अपने संकल्प को मजबूत करने में भी मदद मिली। उन्होंने कहा, इस बैठक ने ओडिशा के अधिकारियों और आपदा प्रबंधन पेशेवरों को अंतरराष्ट्रीय विशेषज्ञों के साथ सीधे बातचीत करने, ज्ञान का आदान-प्रदान करने और आपदा जोखिम रणनीति में वैश्विक अनुभवों से सीखने में सक्षम बनाया।

प्रधान का पद पर बने रहना लाखों छात्रों और उनके परिवारों का अपमान : कांग्रेस


दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने केंद्रीय माध्यमिक शिक्षा बोर्ड (सीबीएसई) ऑन-स्क्रीन मार्किंग प्रणाली से जुड़ी कथित अनियमितताओं को लेकर शनिवार को कहा कि शिक्षा मंत्री धर्मेश प्रधान का पद पर बने रहना सत्ता के लिए उनकी 'निर्लज्ज लालसा' का परिचायक तथा लाखों छात्रों और उनके परिवारों का अपमान है।

मुख्य विपक्षी दल मेडिकल प्रवेश परीक्षा नीट-यूजी के पेपर लीक और ओएसएम से जुड़े विवाद को लेकर निरंतर उनके इस्तीफे की मांग कर रहा है।

पार्टी महासचिव जयराम रमेश ने एक अंग्रेजी दैनिक की खबर का हवाला देते हुए 'एक्स' पर पोस्ट किया, "हफ्तों तक किसी भी गलत काम से इनकार करने और यह दावा करने के बाद कि उसके कोरुप्ट (कॉन्ट्रक्टर) के 'ऑन मार्क पोर्टल' पर सबकुछ ठीक है, सीबीएसई को आखिरकार कोरुप्ट की अक्षमता को स्वीकार करने के लिए मजबूर होना पड़ा है।" उन्होंने कहा, "इसकी शुरुआत डेटा उल्लंघन की सार्वजनिक स्वीकृति के साथ हुई और यह 19 वर्षीय निरस्र अधिकारी द्वारा साइबर सुरक्षा कर्मचारियों की रिपोर्ट किए जाने के महीनों बाद हुआ।"

रमेश ने कहा कि अब यह और भी स्पष्ट हो गया है, क्योंकि रिपोर्ट सामने आ रही हैं कि सीबीएसई ने



आईआईटी विशेषज्ञों और स्वयं निरस्र द्वारा दी गई जानकारी का उपयोग करके 12वें कक्षा की बोर्ड परीक्षा की पुनर्मूल्यांकन प्रक्रिया के लिए अपना खुद का प्लेटफॉर्म बनाया है।

कांग्रेस नेता ने कहा कि मंत्री प्रधान को इन गलतियों की जिम्मेदारी लेनी चाहिए।

रमेश ने दावा किया, "यह सब उनकी निगरानी में, या तो उनकी सक्रिय भागीदारी के कारण, या उनकी अपनी अक्षमता और शासन के प्रति उदासीन रवई के कारण हुआ है। किसी भी तरह, उनका पद पर बने रहना लाखों छात्रों और उनके परिवारों का अपमान है।" उन्होंने एक अन्य पोस्ट में कहा कि मंत्री प्रधान समझौतावादी मंत्रालय चलाने वाले एक 'अहंकारी' और 'अक्षम' व्यक्ति के रूप में बेनकाब हो गए हैं।

मुझे लगता है कि यह मेरे करियर की सबसे बड़ी जीत है, नार्वे शतरंज में जीत के बाद प्रज्ञानानंद ने कहा

दक्षिण भारत राष्ट्रमत
dakshinbharat.com

ओस्लो/भाषा। भारत के स्टार आर प्रज्ञानानंद ने नार्वे शतरंज में जीत को अपने करियर की सबसे बड़ी उपलब्धि बताते हुए कहा कि महान खिलाड़ी मैग्स कार्लसन सहित दुनिया के कुछ सबसे मजबूत खिलाड़ियों को हराने से यह खिताब और भी यादगार बन गया है। उन्होंने कहा कि इस टूर्नामेंट में खिलाड़ियों का स्तर बहुत ऊंचा था और ऑसल रेटिंग भी अब तक के सबसे ऊंचे स्तरों में से एक थी जिससे उनकी जीत का महत्व और बढ़ गया। प्रज्ञानानंद 2013 में शुरू हुए नार्वे शतरंज टूर्नामेंट को जीतने वाले पहले भारतीय बन गए। उन्होंने दुनिया के नंबर एक और सात बार के चैंपियन कार्लसन को दो बार हराकर शानदार प्रदर्शन किया। प्रज्ञानानंद ने कड़े मुकाबले में खिताब जीता क्योंकि ओपन वर्ग के सभी छह खिलाड़ियों की रेटिंग 2700 से ऊपर थी और कार्लसन 2840 रेटिंग के साथ शीर्ष खिलाड़ी थे जिससे इस खिताब की अहमियत और बढ़ गई। विन्सेंट कीमर के खिलाफ आखिरी दौर में जीत के बाद प्रज्ञानानंद ने कहा, "मुझे लगता है कि यह मेरे करियर की सबसे बड़ी जीत है। ऑसल रेटिंग के मामले में भी यह अधिक मजबूत है।"



मुझे लगता है कि ऐसा इसलिए है क्योंकि विज्क आन जी (टाटा स्टील शतरंज टूर्नामेंट) में कुछ खिलाड़ी 2600 रेटिंग वाले होते हैं लेकिन यहां सिर्फ शीर्ष खिलाड़ी हैं।" कीमर को हराने के बाद प्रज्ञानानंद के 18 अंक हुए और उन्होंने अमेरिका के वेस्ली सो और फ्रांस के अलरीजा फिरोजा को पछाड़कर खिताब जीता। प्रज्ञानानंद ने कहा, "इसे जीतना अधिक ख़ास है और इसमें यह बात भी जुड़ जाती है कि मैग्स वहां था। साथ ही लगातार चार बाजी जीतना भी।" उनकी पिछली सबसे बड़ी जीत नीदरलैंड के विज्क आन जी में 2025 टाटा स्टील शतरंज टूर्नामेंट में आई थी। भले ही प्रज्ञानानंद का पूरा ध्यान कीमर के खिलाफ मुकाबले पर था लेकिन उन्होंने कहा कि एक अहम बदलाव यह था कि उन्होंने जानबूझकर 'टाइम ट्रबल' (समय की कमी) से बचने और पूरे टूर्नामेंट के दौरान तैजी लैकिन संयम के साथ शतरंज खेलने की कोशिश की।

प्रज्ञानानंद ने कहा कि आने वाले दिनों में पिच से अधिक टर्न मिलने की संभावना है। इसके साथ गेंद धीमी होती जायेगी और उछाल में कमी आयेगी। उन्होंने कहा, "मुझे लगता है कि अपने कुछ दिनों में गेंद नियमित रूप से टर्न करेगी। पिच और धीमी तथा नीची भी हो सकती हैं। फिलहाल उसका व्यवहार इसी ओर संकेत कर रहा है।"

सिक्किम में आग लगने से मठ और दो घर जलकर खाक

गंगटोक/भाषा। उत्तरी सिक्किम के लायेन क्षेत्र में लगी आग में 61 साल पुराना एक मठ और उससे सटे दो घर जलकर खाक हो गए। अधिकारियों ने शनिवार को यह जानकारी दी। 'थंगू सेटोंक गुम्पा' में आधी रात के आसपास आग लग गई और यह आसपास के दो घरों में भी फैल गई, जिसपर स्थानीय लोगों ने काबू पाया, क्योंकि दमकल गाड़ियां दुर्गम रास्तों के कारण घटनास्थल तक नहीं पहुंच सकीं। इस घटना में अभी तक किसी के हताहत होने की खबर नहीं है। उन्होंने बताया कि मठ से कुछ भी बचाया नहीं जा सका और आग लगने के कारणों का पता लगाने के लिए जांच जारी है। वर्ष 1965 के आसपास निर्मित 'थांगू सेटोंक गुम्पा' का इस क्षेत्र के लोगों के लिए अपार धार्मिक, सांस्कृतिक और ऐतिहासिक महत्व था। मंत्री एवं स्थानीय विधायक समुद्रप लेपचा ने इस घटना से प्रभावित सभी लोगों के प्रति अपनी हार्दिक संवेदना व्यक्त की। मंत्री ने लोगों को मठ के पुनर्निर्माण और जिन लोगों के घर जलकर खाक हो गए हैं उन्हें पुनर्वास के लिए हरसंभव सहायता का आश्वासन भी दिया।

बंगाल में एक लाख करोड़ रुपये की रेलवे परियोजनाएं क्रियान्वित की जाएंगी : अधिकारी

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के मुख्यमंत्री शुभेन्द्र अधिकारी ने शनिवार को कहा कि आने वाले वर्षों में राज्य में लगभग एक लाख करोड़ रुपये की रेलवे परियोजनाएं क्रियान्वित की जाएंगी। उन्होंने अधिकारियों को इन परियोजनाओं के वास्ते रेलवे को जमीन देने की समयसीमा तय करने का निर्देश दिया। अधिकारी ने यहां राज्य सचिवालय में रेल मंत्री अश्विनी वैष्णव के साथ संयुक्त प्रेसवार्ता में यह घोषणा की। उन्होंने कहा, "पिछली तुलनापूर्व कांग्रेस सरकार के दौरान राज्य और केंद्र के बीच टकराव की स्थिति थी। फलस्वरूप बंगाल में रेलवे विकास लगभग ठप हो गया था। अब सरकार बदलने के बाद यह समस्या दूर हो जाएगी।"

मुख्यमंत्री ने कहा कि राज्य के प्रत्येक जिले को रेलवे नेटवर्क से जोड़ा जाएगा। उन्होंने कहा, "यदि हम लंबित परियोजनाओं के लिए भूमि और अनापत्ति प्रमाण पत्र (एनओसी) उपलब्ध करा दें, तो रेलवे बोर्ड और मंत्रालय के लिए अब भी एक लाख करोड़ रुपये के अतिरिक्त निवेश का अवसर है।"



अधिकारी ने बताया कि उनकी सरकार कम से कम 60 परियोजनाओं के लिए भूमि देने के अलावा 'फुट ओवरब्रिज' और 'अंडरपास' के लिए पहले ही 40 एनओसी जारी कर चुकी हैं। मुख्यमंत्री ने कहा कि 102 स्टेशनों के आधुनिकीकरण के अलावा, राज्य में 538 'प्लाईओवर' और 'अंडरपास' बनाए जायेंगे। उन्होंने शनिवार को बैठक में मौजूद जिलाधिकारियों तथा डिजिटल माध्यम से भाग लेने वाले जिलाधिकारियों से रेल मंत्रालय की घोषित परियोजनाओं के लिए भूमि हासिल करने में सहायता करने को कहा, ताकि पूरे राज्य को नेटवर्क के अंतर्गत लाया जा सके।

मुख्यमंत्री ने कहा, "हमारी सरकार के दृष्टिकोण और मिशन को स्पष्ट रूप से समझें। जिस तरह हमने बीएसएफ को (बाड़ लगाने के लिए) जमीन मुहैया कराई, उसी उत्साह के साथ हम पश्चिम बंगाल में रेलवे नेटवर्क का विस्तार करेंगे।" उन्होंने कहा कि रेलवे बोर्ड ने राज्य में लगभग 61 परियोजनाओं को मंजूरी दी है, जिनमें जंगलमहल, नंदीग्राम, करीमपुर, जलंगी, तेहड़ा, नदिया, मुर्शिदाबाद, लालाबा, दक्षिण दिनाजपुर और सुंदरबन की प्रमुख परियोजनाएं और मेट्रो रेलवे विस्तार परियोजनाएं शामिल हैं।

उत्तमीद करता हूं कि सूर्यकुमार को आराम दिया गया है : प्रसाद

दक्षिण भारत राष्ट्रमत
dakshinbharat.com

नई दिल्ली/भाषा। भारत की टी20 अंतरराष्ट्रीय टीम से सूर्यकुमार यादव को हटाए जाने से पूर्व मुख्य चयनकर्ता एमएसके प्रसाद हैंरान हैं और उनका मानना है कि विश्व कप जीतने वाली टीम के इस कप्तान को जसप्रीत बुमराह और हार्दिक पंड्या की तरह ही आराम दिया गया है।

राष्ट्रीय चयनकर्ताओं ने शनिवार को आयरलैंड और इंग्लैंड के जून-जुलाई में होने वाले दोरे और सितंबर-अक्टूबर में होने वाले

एशियाई खेलों के लिए भारत की टी20 अंतरराष्ट्रीय टीम में सूर्यकुमार की जगह श्रेयस अय्यर को कप्तान नियुक्त किया है।

कप्तानी और टीम में जगह गंवाने के बाद सूर्यकुमार का करियर मुश्किल दौर में है। प्रसाद ने पीटीआई से कहा, "आप विश्व कप जीतने वाले कप्तान को इस तरह नहीं हटा सकते और वह भी अगले ही अंतरराष्ट्रीय मैच में। जसप्रीत बुमराह और हार्दिक पंड्या को आराम दिया गया है। मुझे यकीन है कि सूर्या को भी आराम दिया गया है।" उन्होंने कहा, "वह इतने अच्छे और बड़े खिलाड़ी हैं कि उन्हें हटाया नहीं जा सकता।"



प्रसाद ने कहा कि आईपीएल 2026 में मुंबई इंडियन्स के लिए मुश्किल अभियान के बाद सूर्यकुमार, बुमराह और पंड्या जैसे मुख्य खिलाड़ियों को आराम देना बुरा विचार नहीं है।

बुमराह और पंड्या दोनों ही आयरलैंड और इंग्लैंड के दोरे पर जाने वाली भारतीय टीम का हिस्सा नहीं हैं। प्रसाद ने कहा, "चयनकर्ताओं ने तीनों को आराम दिया है। यह देखना दिलचस्प है कि सूर्यकुमार, हार्दिक और बुमराह लंबे समय तक आईसीसी रैंकिंग में नंबर एक खिलाड़ी रहे हैं।" उन्होंने कहा, "बुमराह अब भी नंबर एक हैं इसलिए तीनों को आराम देने में कोई हर्ज नहीं है। मुझे यकीन है कि वे सभी जल्द ही टीम में वापसी करेंगे।"

प्रसाद ने साथ ही कहा कि हाल में रॉयल चैलेंजर्स बंगलूरु को लगातार दूसरा आईपीएल खिताब दिलाने वाले रजत पाटीदार को भी टीम में चुना जाना चाहिए था।

सिर्फ 15 साल की उम्र में सीनियर टीम के लिए चुने जाने पर सबसे युवा भारतीय खिलाड़ी बनने पर वैभव सूर्यवंशी के बारे में प्रसाद ने कहा, "मैं उसके लिए बहुत खुश और उत्साहित हूँ। वह बहुत ही असाधारण प्रतिभा वाला खिलाड़ी है। चयनकर्ताओं ने इसे पहचाना और उसे मौका दिया।" उन्होंने कहा, "मुझे यकीन है कि वह खेलते हुए दिखेगा और हर कोई उसे सबसे ऊंचे स्तर पर बल्लेबाजी करते हुए और खेलते हुए देखना चाहता है।"

बुमराह और हार्दिक को लंबे प्रारूप के लिए बचाकर रखा जाएगा : अगारकर

मुंबई/भाषा। राष्ट्रीय चयन पैनल ने शनिवार को आयरलैंड और इंग्लैंड के दोरे के लिए मुख्य तेज गेंदबाज जसप्रीत बुमराह और ऑलराउंडर हार्दिक पंड्या को टीम में शामिल नहीं किया जिससे साफ संकेत मिलता है कि चयनकर्ता उनकी सेवाओं को आने वाले सत्र में टेस्ट और वनडे मैचों के लिए बचाकर रखना चाहते हैं। बुमराह और पंड्या हाल में हुए आईपीएल 2026 में मुंबई इंडियंस के लिए अपनी पुरानी लय में नहीं दिखे। वे पिछले साल के आखिर से ही लगातार टी20 मैच

खेल रहे थे जिसमें विश्व कप जीत भी शामिल रही इसलिए इन दोनों खिलाड़ियों का सावधानी से इस्तेमाल करने की जरूरत है।

बुमराह 17 सितंबर से तीन अक्टूबर तक होने वाले एशियाई खेलों में वापसी करेंगे, लेकिन मुख्य चयनकर्ता अजीत अगरकर ने साफ कर दिया कि इस तेज गेंदबाज का इस्तेमाल ज्यादातर लंबे प्रारूप में किया जाएगा। जब उनसे पूछा गया कि क्या बुमराह को टेस्ट



अगले नौ टेस्ट मैच में अच्छा खेलते हैं तो हमारे पास फाइनल के लिए क्लालीफाई करने का मौका है। अगर जसप्रीत ज्यादातर मैच खेल सकें और फिर भी फिट और स्वस्थ रहें,

मैचों के लिए बचाकर रखा जा रहा है तो अगरकर ने जवाब दिया, "हां और वनडे विश्व कप के लिए भी जैसा पिछले विश्व कप में टी20 प्रारूप था। हम जानते हैं कि वह कितने अहम हैं।" उन्होंने आगे कहा, "विश्व टेस्ट चैंपियनशिप चक्र में अगर हम मुख्य चयनकर्ता अजीत अगरकर ने साफ कर दिया कि इस तेज गेंदबाज का इस्तेमाल ज्यादातर लंबे प्रारूप में किया जाएगा। जब उनसे पूछा गया कि क्या बुमराह को टेस्ट

तो यह हमेशा एक अच्छी बात होगी।" भारत को ऑस्ट्रेलिया के साथ घरेलू मैदान पर पांच मैचों की सीरीज खेलने से पहले श्रीलंका और न्यूजीलैंड के दोरे पर दो-दो टेस्ट मैच खेलने हैं। इसी सीरीज से 2025-2027 विश्व टेस्ट चैंपियनशिप (डब्ल्यूटीसी) चक्र के फाइनल में उनके क्लालीफाई करने का फैसला होगा। शुभमन गिल की कप्तानी वाली टीम अंक तालिका में बंगलादेश से पीछे छड़े स्थान पर है और अपने अभियान को पटरी पर लाने के लिए उन्हें बुमराह के जबरदस्त प्रदर्शन की जरूरत होगी।

गौतम गंभीर के भरोसे ने बढ़ाया साई सुदर्शन का आत्मविश्वास

दक्षिण भारत राष्ट्रमत
dakshinbharat.com

मुल्तानपुर/भाषा। मुख्य कोच गौतम गंभीर के भरोसे ने युवा बल्लेबाज साई सुदर्शन को मानसिक रूप से काफी मजबूती दी जिससे उन्हें अफगानिस्तान के खिलाफ एकमात्र टेस्ट के पहले दिन खुलकर खेलने की आजादी मिली। अफगानिस्तान के खिलाफ एकमात्र टेस्ट से पहले गंभीर ने कहा था कि तमिलनाडु के बाएं हाथ

के बल्लेबाज को खुद को साबित करने के लिए पर्याप्त मौके दिए जाएंगे। उनका मानना है कि केवल छह मैचों के आधार पर किसी खिलाड़ी की प्रतिभा का आकलन नहीं किया जा सकता। सुदर्शन ने कोच के इस भरोसे पर खरा उतरते हुए 81 रन की आकर्षक पारी खेली। भारत ने पहले दिन का खेल खत्म होने तक तीन विकेट पर 368 रन बनाकर अपनी स्थिति मजबूत कर ली। कप्तान शुभमन गिल 103 जबकि ऋषभ पंत 50 रन बनाकर बल्लेबाजी कर रहे हैं। केएल

राहुल ने 100 रन बनाये। दिन का खेल खत्म होने के बाद सुदर्शन ने कहा, "जब कोच, कप्तान और पूरी टीम आपका समर्थन करती है, तो इससे बहुत आत्मविश्वास मिलता है। यह जानकर अच्छा लगता है कि वे चाहते हैं कि आप देश और टीम के लिए अच्छा प्रदर्शन करें और मैच जिताएं।" उन्होंने कहा, "ऐसे माहौल में आप पूरी आजादी के साथ अपना सर्वश्रेष्ठ खेल दिखा सकते हैं। तब यह चिंता नहीं रहती कि अगला मैच मिलेगा या नहीं। टीम से मिले इस भरोसे



के कारण मन पूरी तरह खेल पर केंद्रित रहता है।"



सुदर्शन ने केएल राहुल के साथ दूसरे विकेट के लिए 139 रन

की साझेदारी की। इसमें उनके 81 रन शामिल थे। हालांकि उन्होंने कहा कि यह किसी एक बल्लेबाज के हावी होने की साझेदारी नहीं थी। उन्होंने बताया, "हमारी बातचीत पिच के व्यवहार और गेंदबाजों की रणनीति को समझने पर केंद्रित थी। केएल भाई काफी संयमित रहते हैं और बल्लेबाजी के दौरान आत्मविश्वास देते हैं। बल्लेबाज के तौर पर इससे काफी मदद मिलती है वह खेल को बहुत अच्छी तरह पढ़ते हैं और उनकी सलाह काफी मददगार होती है।"

दक्षिण अफ्रीका के पिछले भारत दौरे पर भारतीय टीम को स्पिनरों की मददगार पिचों पर मुश्किल का सामना करना पड़ा था। ऐसे में इस मैच में स्पिनरों पर दबाव बनाने और रन बनाने की रणनीति पर विशेष चर्चा हुई। उन्होंने कहा, "हमारी सबसे बड़ी चर्चा यही थी कि स्पिन को बेहतर तरीके से कैसे खेला जाए और परिस्थितियों का फायदा उठाकर रन कैसे बनाए जाएं। सिर्फ समय बिताने के बजाय रन बनाने पर जोर था।"

सुदर्शन ने कहा, "मानसिक रूप से मैं अपनी क्षमताओं पर भरोसा बनाए रखना चाहता था। वही रणनीतिक तौर पर हम यह सोच रहे थे कि गेंदबाजों कैसे हावी हो कर लगातार स्कोरबोर्ड चलाते हुए उन पर दबाव कैसे बनाए रखा जाए।"

सुविचार
धैर्य रखना एक कड़वा पौधा है, लेकिन इसका फल हमेशा मीठा होता है।

आज मैंने बामनवास विधानसभा क्षेत्र के बाद मोहनपुर गांव में महात्मा ज्योतिबा फुले जी और मातोश्री सावित्रीबाई फुले जी की मूर्ति के अनावरण समारोह में भाग लिया, जिन्होंने अपना जीवन शोषित, वंचित और महिलाओं की शिक्षा के लिए समर्पित कर दिया।

-अशोक गहलोत



भारतीय महिला यू18 हॉकी टीम को यू18 एशिया कप 2026 में ब्रॉन्ज मेडल जीतने पर बधाई। टीम ने पूरे टूर्नामेंट में जबरदस्त हिम्मत दिखाई। टीम को उनके आने वाले प्रयासों के लिए बहुत-बहुत शुभकामनाएं।

-नरेन्द्र मोदी



कहानी
म हानगर की पॉश कॉलोनी के व्यस्त चौराहे के एक मार्ग पर स्थित नामी फैमिली रेस्टॉरेंट के बाहर खड़ी गाड़ियों की लम्बी कतारें खुद-ब-खुद रेस्टॉरेंट के अंदर भीड़ के अंदेशों को जन्म दे रही थीं। राजन की तरह शायद और भी बहुत लोगों ने शनिवार की रात यहीं पर ही खाना खाने का मानस बनाया था। घड़ी में रात के आठ बजे थे। वह यहां पहली बार ही आया था। वह अपनी पत्नी, पुत्र और पुत्रवधू के साथ अपना नम्बर आने पर रेस्टॉरेंट के अंदर चला गया। ज्यादातर टेबल पर चार व्यक्तियों के खाने की ही व्यवस्था थी। यह व्यवस्था इस बात की ओर भी इशारा कर रही थी कि यहां अधिकतर चार या कम सदस्यों वाले छोटे परिवार ही आते थे। उसने बहुत बड़े डाइनिंग हॉल में चारों ओर नजर दौड़ाई तो देखा कि बीच में जरूर कई टेबल्स को एक दूसरे से मिलाकर रखा गया था। टेबल्स के दोनों तरफ लगभग चालीस व्यक्तियों के बैठने की व्यवस्था थी। बीच में एक भव्य बड़ी कुर्सी रखी गई थी। हॉल की बाकी टेबल्स पर लोगों को वेटर्स खाना सर्व कर रहे थे। महानगर की आपाधापी की जिंदगी में इतना वक्त ही कहां मिलता है कि व्यक्ति घर पर अपने परिवार के साथ सुकून से बैठकर खाना खा सके और बातचीत कर सके। रोजमर्रा की जिंदगी में अलसुहब शुरु हुई भागमभाग देर रात तक खत्म होती है। बहुत लोग शनिवार या रविवार को पूरा समय अपने परिवार के साथ बिताते हैं। जिसमें कई परिवार घर से बाहर जरूरी सामान खरीदने, घूमने, मित्रों, परिवारजनों से मिलने और खाना खाने के लिए भी निकलते हैं।

संवेदना



राजन अपने परिवार के साथ खाना खा ही रहा था कि एक साथ बहुत से लोगों ने डाइनिंग हॉल में प्रवेश किया। उस वक़्त हॉल में खाना खा रहे सभी लोग उनकी ओर देखने लगे थे। एक साथ आए सभी बच्चे, युवा और बुजुर्ग बीच में टेबल्स के साथ लगी चेयर्स पर शांति से बैठ गए। सभी एक ही सिख परिवार से थे। भाषा और पहनावे से सम्पन्न परिवार के दिख रहे थे। कुछ ही देर में वेटर ने बीच की टेबल पर गते का बड़ा बॉक्स लाकर रख दिया। तब तक वह समझ चुका था कि कोई पारिवारिक पार्टी मनाने के लिए वे लोग यहां आए थे। कुछ ही देर में वेटर से पता चला कि उसका अनुमान सही था। वे सभी लोग एक बर्थडे पार्टी के लिए ही आए थे। लेकिन यह बर्थडे पार्टी किसी बच्चे या युवा की नहीं, बल्कि परिवार के सबसे बुजुर्ग चौरानवे वर्षीय परदादा जी की थी। परदादा जी को व्हीलचेयर पर वहां लाकर भव्य बड़ी कुर्सी पर बैठाया गया। बॉक्स में से केक निकालकर घर के हर सदस्य ने अपनी-अपनी शुभकामनाओं से उसे सजाया। परदादा जी ने जब केक काटा उस समय परिवार के लोगों की तालियों की गड़गड़ाहट और उनकी लम्बी उम्र के बर्थडे सांग से पूरा हॉल गूँज उठा। सभी घर वालों ने एक-एक कर उनके चरण स्पर्श किए और आशीर्वाद लिया। यह देख हॉल में मौजूद सभी लोगों की आंखें खुशी से नम हो गईं। शाब्द सभी के लिए यह एक नया अनुभव था। भारतीय सामाजिक परम्परा और मानवीय मूल्यों का सम्मान करने वाला यह एक आदर्श संयुक्त परिवार था। खाना खाने के बाद राजन ने भी उन बुजुर्ग के चरण स्पर्श कर जन्मदिन की बधाई और शुभकामनाएं दीं।

का उन तीनों पर कोई असर नहीं हुआ। यह सब होता देख मां-बाबूजी को अपने सपने तार तार होते नजर आने लगे थे। वक़्त और हालात से शायद उन्होंने समझौता कर लिया था। उन्हें समझ ही नहीं आ रहा था कि इन तीनों की परवरिश में उनसे चूक कहां हो गई। तीनों भाई अलग-अलग समय रविवार को थोड़ी देर के लिए उनसे मिलने आते और हमेशा नौकरी में पैसों और ऊंचे पद की बात करते थे। बच्चों के विवाह की अपनी जिम्मेदारी से भी मां-बाबूजी मुक्त होना चाहते थे। बहुत जल्द ही वो अपनी इस जिम्मेदारी से मुक्त हो भी गए। एक ही महीने में विवाह के चार शुभ मुहूर्त होने पर उन्होंने अपने चारों पुत्रों का विवाह उनकी पसंद से करवा दिया। राजन और उसकी पत्नी मां-बाबूजी के साथ और छोटे तीनों भाई अपनी पत्नियों के साथ अपने-अपने घर रहने लगे।

बीतते समय के साथ सभी अपने-अपने परिवार में रम गए थे। धीरे-धीरे राजन के तीनों भाई मां-बाबूजी के स्वास्थ्य या संयुक्त परिवार के प्रति किसी भी जिम्मेदारी से खुद ही मुक्त हो गए। रविवार को भी उन्होंने आना बहुत कम कर दिया। मां-बाबूजी के अपने परिवार के बारे में देखे गए ख़ाब टूटकर बिखर गए थे। समय के साथ सभी भाइयों के परिवार भी बड़े लेकिन खून के आपसी सम्बन्धों में उनके औपचारिकता ज्यादा नजर आने लगी थी। उसके तीनों भाइयों और उनके परिवार की भावनाएं और संवेदनाएं न जाने कहां गुम हो गई थीं। राजन हर मॉके पर बड़े भाई होने का अपना फर्ज निभाता रहा। बुजुर्ग मां-बाबूजी की देखभाल भी वही करता था। उनका ज्यादा समय राजन के पुत्र सनी के साथ खेलने में गुजर जाता था। बुढ़ापा बचपन की पुनरावृत्ति ही था।

तीनों भाइयों के परिवार या बच्चे भी उनसे मिलने बहुत कम आते थे। सभी भाइयों के परिवार के सदस्यों का आपस में मिलना बहुत कम यहां तक कि नहीं के बराबर होता था। इसलिए वक़्त के साथ बढ़ती उम्र के बच्चों में अपने ही परिवार के सदस्यों के प्रति आदर और सम्मान की भावना, शर्म और लिहाज भी धीरे-धीरे कम हो गई। तीनों भाई आर्थिक स्थिति को देखते हुए सभी के प्रति अपना नजरिया बदल लेते थे। उनका अभाव में गुजर बचपन के कारण पैसों के लालच ने उनकी भावनाओं और संवेदनाओं को खोखला कर दिया था। बहुत कम अवसरों पर उनके परिवार के सदस्य खुले मन से आपस में सभी से घुलते मिलते नजर आते थे। उनके पास एक दूसरे के सुख दुःख जानने लिए समय और इच्छा दोनों नहीं होते थे। हद तो तब हो गई थी जब बाबूजी की मृत्यु के बाद उनकी पुण्यतिथि पर मां के जीवित होते हुए भी तीनों भाइयों के परिवार के सभी सदस्य नहीं आते। बाद में भी कभी जो भी आता था निवृत्त समय के लिए ही आता था। मां के सुख-दुःख से उन्हें कोई संरोकार नहीं था। यह देखकर बुजुर्ग मां पूरी तरह टूट गई थीं। जिन बच्चों के भविष्य को बनाने के लिए मां-बाबूजी ने अपने समय और खुशियों को कुर्बान कर दिया था, उन्हें बच्चों के पास उनके लिए समय नहीं था।

कुछ समय बाद मां भी दुनिया से हमेशा के लिए चली गईं। उसकी पुण्यतिथि पर भी भाइयों का और उनके परिवार के सदस्यों का व्यवहार पहले जैसा ही रहा था। मां की मृत्यु के कुछ समय बाद भाइयों ने जब राजन को बाबूजी के फ्लैट में उनकी भाविता होने की बात कही तो यह सुनकर उसकी आंखें नम हो गईं। उनके जाने के बाद वह अकेले में फूटफूटकर रोने लगा था। कुछ ही दिनों में उसने फ्लैट को बेचने की आवश्यकता कांवेदाई कर उसे बेचकर मिला सारा पैसा अपना हिस्सा लिए बिना तीनों भाइयों में बराबर बांट दिया। उसके बाद उसने अपने लिए दूसरी सोसाइटी में तीन कमरों का फ्लैट मासिक किश्तों पर खरीदा था। पुत्र सनी के विवाह के समय भी उसने अपने भाइयों के परिवार के हर सदस्य को विवाह के हर कार्यक्रम में शामिल होने के लिए कहा था। लेकिन वो विवाह के दिन के अलावा किसी कार्यक्रम में नहीं आए। उसके तीनों भाइयों के पैसों के लालच, संवेदनहीनता और झूठे अहम के दीमक ने मानो उनके आपसी रिश्तों को ही चाट लिया था। अचानक हॉर्न की तेज आवाज सुनकर वह वर्तमान में लौटा तो देखा कि उसकी नम आंखों से टपकते आंसुओं से उसकी शर्ट पर गीले निशान बन गए थे। उसके फ्लैट की बिल्डिंग आ गई थी। इस बिल्डिंग में उनके अलावा परिवार का कोई व्यक्ति नहीं रहता था। उस सिख परिवार जैसा परिवार उनका भी हो सकता था। लेकिन ऐसा हो नहीं सका। सिख बुजुर्ग की बर्थडे पार्टी में तो चार पीढ़ियों के सभी सदस्य मौजूद थे, लेकिन उसके यहां सुख तो दूर दुःख के समय भी एक ही शहर में रहते हुए दो पीढ़ी के सभी सदस्य साथ नहीं होते थे। रिश्ते में संवेदनाओं की कमी और निजी स्वार्थ के चलते सभी अपने-अपने परिवार में ही रहे थे। गुजरते वक़्त के साथ उनके पारिवारिक रिश्ते में एक दूसरे के प्रति सम्पर्ण की भावना और विश्वास नहीं रहा था। उसे अपने कानों में बुजुर्ग सिख के परिवारजनों द्वारा गये गए बर्थडे सांग और उनकी तालियों की गड़गड़ाहट की गूँज अभी भी सुनाई दे रही थी।

फैक्ट्री में काम में बढते अनुभव के साथ बाबूजी की तनख्वाह बढ़ गई थी। मां का भी सिलाई बुनाई का काम सही चल पड़ा था। कॉलेज की पढ़ाई पूरी होने के बाद उसकी एक कंपनी में नौकरी लग गई। छोटे तीनों भाई उस वक़्त कॉलेज में पढ़ रहे थे। मां से आया उनका गरीब परिवार धीरे-धीरे इस शहर में अपने पैर जमाने के लिए संघर्ष कर रहा था। मां-बाबूजी की अपने सपनों को पूरा करने की लगन और मेहनत धीरे-धीरे अपना आकार ले रही थी। बाबूजी ने रिटायर होने से पहले सोसायटी की बहुमंजिला इमारत में दो कमरों का एक फ्लैट मासिक किश्तों पर खरीदा। फ्लैट की मासिक किश्त पहले तीन साल तो बाबूजी और उनके रिटायरमेंट के बाद भी अपनी पढ़ाई पूरी कर प्राइवेट नौकरी के कारण उन्हें पेंशन नहीं मिलती थी। बाबूजी के रिटायरमेंट के समय उसके छोटे भाई भी अपनी पढ़ाई पूरी कर प्राइवेट नौकरी करने लगे थे।

बढ़िया तनख्वाह की नौकरी लगने के कुछ समय बाद एक-एक कर छोटे तीनों भाई ऑफिस दूर के कारण, घर से वहां आने जाने में समय और पैसे की बर्बादी बचाने के लिए, अपने-अपने ऑफिस के पास एक कमरे का फ्लैट किराये पर लेकर अलग-अलग रहने लगे। उसके और बाबूजी के बहुत समझाने

द्वीप
संजय भारद्वाज
9890122603
 writersanjay@gmail.com

संजय उवाच
संजय भारद्वाज
9890122603
 writersanjay@gmail.com

तादात्म्य

प्र कृति के चौरासी लाख प्राणियों में एक अदृश्य तादात्म्य है। इस तादात्म्य को हर सजीव अनुभव करता है। इस अनुभूति की तीव्रता परिवेश के आधार पर कम या अधिक हो सकती है। इस तादात्म्य से जुड़ी कुछ घटनाओं का स्मरण हो रहा है।
 उस दिन दर्शन के बाद मैं मंदिर से बाहर निकला। सीढ़ियों पर बैठकर जूते के फीते बांध रहा था। स्पोट्स शूज थे, फलतः फीते अधिक लंबे थे और बाँधने की प्रक्रिया में कुछ समय लग रहा था। एक जूता बाँधने के बाद गर्दन ऊपर उठाई तो देखा कि भूरे रंग का एक धान मुश्किल से एक हाथ की दूरी पर आकर खड़ा है। अपनी बड़ी-बड़ी आँखों से मुझे निशब्द देख रहा है। मैंने उसकी आँखों में तैर रहे भावों को पढ़ने का प्रयास किया। फिर स्नेह से पूछा, क्या बात है? कोई परेशानी है? वह ओर निकट आया और अपना चेहरा मेरे घुटनों के पास रखने लगा। मेरे घुटनों के नीचे अपना सिर डालने का प्रयास करने लगा। मैंने प्रेम से उसे अपने पास लिया। उसके चेहरे के बाएँ हिस्से को कुछ देर सहलाया। वह पूँछ हिलाते हुए उसका आनंद ले रहा।
 फिर उससे कहा कि अब दाईं तरफ का चेहरा ला। भाषा से अधिक भाव और संकेत समझ में आते हैं। अब उसके चेहरे का दायाँ भाग सहलाया गया। उसकी पीठ थपकाई और थपथपाई भी। उसकी आँखों में कृतज्ञता के भाव थे। मैंने कहा, तेरा काम हो गया न! अब जा। वह थोड़ी दूर जाकर बैठ गया।
 तादात्म्य का ऐसा ही अनुभव प्रचंड दृष्टिक वाली एक सड़क को पार करते समय आया था। दृष्टिक कम होने की प्रतीक्षा में जब मैं खड़ा था, मेरे साथ आकर एक धान खड़ा हो गया। हम दोनों की आँखें मिलीं। केवल आँखें मिलने तक मामला नहीं रुका। उसने मेरे साथ कदमचाल की ओर सड़क पार हो गया।
 अनुभवों की शृंखला में किसी शिकारी प्रजाति-सी खूँखार दिखती पूरी काली देह और उसमें कौंक-सी चमकती पीली आँखें वाली बिल्ली भी याद हो आई। पार्क और एक सरकारी पारशाला के बीच की साझा दीवार के पास बैठी वह मेरे इर्द-गिर्द चक्कर काटने लगी थी। फिर उछल-उछल कर म्याऊँ-म्याऊँ कर अपने पंजे मेरे पैरों पर टिका कर कुछ कहने लगी। उसके उछलने से मैंने अनुमान लगाया कि वह उस ऊँची दीवार पर जाना चाहती है। संभव है कि उस पार उसके बच्चे हों। मैंने उसे पुचकार कर धीरे से उठाकर दीवार पर बैठा दिया। उसकी म्याऊँ-म्याऊँ में अब धन्यवाद का भाव था।


प्रसिद्ध साहित्यकार अनंतोले फ्रांस ने कहा था कि मनुष्य की आत्मा का एक अंश तब तक सुभावस्था में रहता है, जब तक वह किसी पशु या पक्षी से प्रेम नहीं करता। बिल्ली विशेषण पशु चिकित्सक डॉ. लुईस जे कम्पुटी ने लिखा है, बाई लॉय एंड अंडरस्टैंडिंग एनिमल्स, परहेस वी ह्यूमन शेल कम टू अंडरस्टैंड ईच-अदर। पशुओं से स्नेह करना और उन्हें समझना, हमें एक-दूसरे को व्यापक स्तर पर समझने में सहायक होता है।
 प्रकृति के जीवों में परस्पर तादात्म्य के मूल में एक समान आवश्यकताएँ रही होंगी। यह तादात्म्य एक-दूसरे के प्रति संवेदना जगता है, करुणा उपजता है। साथ ही एक प्राणी द्वारा दूसरे प्राणी पर हमला करने पर अपनी सुरक्षा का भाव या प्रत्याक्रमण भी उनमें ही तेजी से जगाता है। जो भी हो लेकिन प्रकृति के विशाल और विस्तृत परिवार के अन्य सदस्यों के साथ मनुष्य का तादात्म्य उसे असीम आनंद और विशेष दृष्टि प्रदान करता है। इस दृष्टि पर अपने-अपने अनुभव के आधार पर हरेक का अलग-अलग मत हो सकता है। तथापि मत-मतांतर के परे यदि 'वसुधैव कुटुम्बकम्' का भाव जाग्रत रहे तो जगत अधिक सुंदर और अधिक आत्मीय बन सकता है।

कुछ समय बाद मां भी दुनिया से हमेशा के लिए चली गईं। उसकी पुण्यतिथि पर भी भाइयों का और उनके परिवार के सदस्यों का व्यवहार पहले जैसा ही रहा था। मां की मृत्यु के कुछ समय बाद भाइयों ने जब राजन को बाबूजी के फ्लैट में उनकी भाविता होने की बात कही तो यह सुनकर उसकी आँखें नम हो गईं। उनके जाने के बाद वह अकेले में फूटफूटकर रोने लगा था। कुछ ही दिनों में उसने फ्लैट को बेचने की आवश्यकता कांवेदाई कर उसे बेचकर मिला सारा पैसा अपना हिस्सा लिए बिना तीनों भाइयों में बराबर बांट दिया। उसके बाद उसने अपने लिए दूसरी सोसाइटी में तीन कमरों का फ्लैट मासिक किश्तों पर खरीदा था। पुत्र सनी के विवाह के समय भी उसने अपने भाइयों के परिवार के हर सदस्य को विवाह के हर कार्यक्रम में शामिल होने के लिए कहा था। लेकिन वो विवाह के दिन के अलावा किसी कार्यक्रम में नहीं आए। उसके तीनों भाइयों के पैसों के लालच, संवेदनहीनता और झूठे अहम के दीमक ने मानो उनके आपसी रिश्तों को ही चाट लिया था। अचानक हॉर्न की तेज आवाज सुनकर वह वर्तमान में लौटा तो देखा कि उसकी नम आंखों से टपकते आंसुओं से उसकी शर्ट पर गीले निशान बन गए थे। उसके फ्लैट की बिल्डिंग आ गई थी। इस बिल्डिंग में उनके अलावा परिवार का कोई व्यक्ति नहीं रहता था। उस सिख परिवार जैसा परिवार उनका भी हो सकता था। लेकिन ऐसा हो नहीं सका। सिख बुजुर्ग की बर्थडे पार्टी में तो चार पीढ़ियों के सभी सदस्य मौजूद थे, लेकिन उसके यहां सुख तो दूर दुःख के समय भी एक ही शहर में रहते हुए दो पीढ़ी के सभी सदस्य साथ नहीं होते थे। रिश्ते में संवेदनाओं की कमी और निजी स्वार्थ के चलते सभी अपने-अपने परिवार में ही रहे थे। गुजरते वक़्त के साथ उनके पारिवारिक रिश्ते में एक दूसरे के प्रति सम्पर्ण की भावना और विश्वास नहीं रहा था। उसे अपने कानों में बुजुर्ग सिख के परिवारजनों द्वारा गये गए बर्थडे सांग और उनकी तालियों की गड़गड़ाहट की गूँज अभी भी सुनाई दे रही थी।

बोध कथा

ए क जंगल में विशाल वृक्ष के तने में एक खोल के अन्दर कर्पिजल नाम का तीतर रहता था। एक दिन वह तीतर अपने साथियों के साथ बहुत दूर के खेत में धान की नई-नई कोंपलें खाने चला गया।

बहुत रात बीतने के बाद उस वृक्ष के खाली पड़े खोल में 'शीघ्रगो' नाम का खरगोश घुस आया और वहीं रहने रहने लगा।
 कुछ दिन बाद कर्पिजल तीतर अचानक ही आ गया। धान की नई-नई कोंपलें खाने के बाद वह खूब मोटा-ताजा हो गया था। अपनी खोल में आने पर उसने देखा कि वहाँ एक खरगोश बैठा है। उसने खरगोश को अपनी जगह खाली करने को कहा।
 खरगोश भी तीखे स्वभाव का था; बोला ---यह घर अब तेरा नहीं है। वापी, कूप, तालाब और वृक्ष के घरों का वही नियम है कि जो भी उनमें बसेरा करले उसका ही वह घर हो जाता है। घर का स्वाभिवल केवल मनुष्यों के लिये होता है, पक्षियों के लिये गृहस्वामित्व का कोई विधान नहीं है।
 झगड़ा बढ़ता गया। अन्त में, कर्पिजल ने किसी भी तीसरे पंच से इसका निर्णय करने की बात कही। उनकी लड़ाई और समझौते की बातचीत को एक जंगली बिल्ली सुन रही थी। उसने सोचा, मैं ही पंच बन जाऊँ तो कितना अच्छा है; दोनों को मार कर खाने का अवसर मिल जायगा।
 यह सोच हाथ में माला लेकर सूर्य की ओर मुख कर के नदी के किनारे कुशासन बिछाकर वह आँखें मूंद बैठ गयी और धर्म का उपदेश करने लगी। उसके धर्मोपदेश को सुनकर खरगोश ने कहा---यह देखो! कोई तपस्वी बैठा है, इसी को पंच बनाकर पूछ लें।
 तीतर बिल्ली को देखकर उर गया; दूर से बोला---मुनिवर! तुम हमारे झगड़े का निपटारा कर दो। जिसका पक्ष धर्म-विरुद्ध होगा उसे तुम खा लेना। यह सुन बिल्ली ने आँख खोली और कहा--- राम-राम! ऐसा न कहो। मैंने हिंसा का नारकीय मार्ग छोड़ दिया है। अतः मैं धर्म-विरोधी पक्ष की ही हिंसा नहीं करूँगी। हाँ, तुम्हारा निर्णय करना मुझे स्वीकार है। किन्तु, मैं वृद्ध हूँ; दूर से तुम्हारी बात नहीं सुन सकती, पास आकर अपनी बात कहो। बिल्ली की बात पर दोनों को विश्वास हो गया; दोनों ने उसे पंच मान लिया, और उसके पास आ गये। उसने भी झपट्टा मारकर दोनों को एक साथ ही पंजों में दबोच लिया।



वीर गाथा

सिपाही रविकांत ठाकुर : भारत मां का शेर, जख्मी होकर भी 3 आतंकवादियों को कर गया ढेर

सि पाही रविकांत ठाकुर का जन्म 12 जून, 1982 को हिमाचल प्रदेश के कांगड़ा ज़िले के गोपालपुर गांव में हुआ था। वे स्कूली शिक्षा पूरी करने के बाद भारतीय सेना में भर्ती हुए थे। उन्हें डोगरा रेजिमेंट की 5वीं बटालियन में शामिल किया गया था। रविकांत अपने कर्तव्य के लिए समर्पित थे। उनकी वीरता और साहस को देखते हुए उन्हें 11 राष्ट्रीय राइफलस में भेज दिया गया। यह बटालियन जम्मू-कश्मीर में आतंकवादियों के खिलाफ अपने सैन्य अभियानों के लिए जानी जाती है।
 साल 2010 में, सिपाही रविकांत अपनी

यूनिट के साथ किश्तवाड़ जिले में तैनात थे। यहां एलओसी पास होने के कारण आतंकवादियों की घुसपैठ का खतरा रहता है। पाकिस्तानी फौज गोलीबारी कर घुसपैठ में आतंकवादियों की मदद करती है। चार फरवरी को सुरक्षा बलों को अपने खुफिया सूत्रों से सूचना मिली कि भारी हथियारों से लैस कुछ आतंकवादी एलओसी के इस पार आने वाले हैं। सूचना मिलते ही 11 आरआर ने घेराबंदी और तलाशी अभियान शुरू किया। रविकांत भी उस टीम में शामिल थे।
 जवानों ने आतंकवादियों का पता लगा लिया। उन्होंने चुनौती दी तो आतंकवादियों ने

गोलीबारी की। इसके साथ ही मुठभेड़ शुरू हो गई। गोलीबारी के बीच रविकांत ने असाधारण साहस दिखाया।
 उन्होंने अपने साथी जवानों के साथ मिलकर इतना जबरदस्त धावा बोला कि तीन आतंकवादी वहीं ढेर हो गए। इस दौरान सिपाही रविकांत गंभीर रूप से घायल हो गए। उन्हें अस्पताल ले जाया गया, लेकिन वे देश के लिए वीरगति को प्राप्त हो गए। उन्होंने मुठभेड़ के दौरान वीरता और बलिदान की मिसाल कायम की, जिसके लिए देशवासी उन्हें नमन करते हैं। सिपाही रविकांत ठाकुर को 'शौर्य चक्र' से सम्मानित किया गया।

दक्षिण भारत राष्ट्रमत

एआई इंसान की मदद कर सकता है, उसकी जगह नहीं ले सकता: सुभाष घई

मुंबई/एजेन्सी



बॉलीवुड के सीनियर फिल्म निर्माता-निर्देशक सुभाष घई ने एक बार फिर आर्टिफिशियल इंटेलिजेंस (एआई) को लेकर अपने विचार शेर किए। इंस्टाग्राम पोस्ट में उन्होंने कहा कि आने वाले समय में एआई लोगों के कई काम आसान कर देगा, लेकिन असली सफलता उन्हीं लोगों को मिलेगी, जो अपनी क्रिएटिविटी और इमोशनल इंटेलिजेंस को जीवित रखेंगे। सुभाष घई ने अपने इंस्टाग्राम अकाउंट पर अपनी एक तस्वीर साझा की। इस तस्वीर के साथ उन्होंने कैप्शन में लिखा, 'एआई भविष्य में लोगों के अधिकतर मानसिक और बौद्धिक कार्यों को संभाल सकता है, लेकिन वह इंसान के भीतर मौजूद मानवीय गुणों की जगह नहीं ले सकता।'

भविष्य उन्हीं लोगों का होगा जो अपने भीतर की क्रिएटिविटी को लगातार मजबूत करते रहेंगे। म्यूजिक, पोएट्री, पेंटिंग, कम्प्युटेशन, कोलेबोरेशन और डिजिटल थिंकिंग जैसे गुण इंसानों को मशीनों से अलग बनाते हैं। सुभाष घई ने आगे कहा, 'एआई से केवल जानकारी हासिल करना ही काफी नहीं है, बल्कि उस जानकारी को भावनाओं और रचनात्मकता के साथ जोड़ना भी जरूरी है। जब कोई व्यक्ति कला, साहित्य और मानवीय मूल्यों से जुड़ा रहता है,

तभी वह समाज के लिए बेहतर योगदान दे सकता है और दूसरों की मदद करने की भावना विकसित कर सकता है।'

बता दें कि ये पहली बार नहीं है जब सुभाष घई ने एआई को लेकर अपनी राय रखी हो। वह इस विषय पर अपने विचार साझा करते रहे हैं। उनका मानना है कि एआई एक ताकतवर टेक्नोलॉजी है, लेकिन इसे इंसान की रचनात्मकता का विकल्प नहीं माना जाना चाहिए। कहानियां, भावनाएं और कल्पनाएं इंसानी दिमाग से जन्म लेती हैं, और इन्हें पूरी तरह किसी मशीन के धरोसे नहीं छोड़ा जा सकता।

सुभाष घई ने एक पोस्ट के जरिए कहा था कि समय के साथ पीढ़ियां बदलती हैं, टेक्नोलॉजी बदलती है और लोगों के सोचने का नजरिया भी बदलता रहता है। हालांकि, इन सभी बदलावों के बीच एक चीज स्थायी रहती है, और वह है इंसान की रचनात्मकता। सुभाष घई ने इंसानी बुद्धिमत्ता की ही देन है और उसका उद्देश्य इंसान की मदद करना है।

भारत और चीन दो सहस्राब्दियों से ज्ञान एवं संवाद की विरासत साझा करते हैं : भारतीय राजदूत

बीजिंग/भाषा। चीन में भारतीय राजदूत विक्रम दुर्इस्वामी ने कहा है कि दो सहस्राब्दियों से अधिक समय से भाषाओं का पारस्परिक ज्ञानवर्धन और विचारों का आदान-प्रदान दोनों देशों के बीच संबंधों की एक परिभाषित विशेषता रहा है।

पिछले महीने चीन में भारत के राजदूत के रूप में पदभार संभालने वाले दुर्इस्वामी ने शुक्रवार को 'बीजिंग फॉरेन स्टडीज यूनिवर्सिटी' (बीएफएसयू) का दौरा किया, जहां उन्होंने व्याख्यान दिया तथा छात्रों और संकाय सदस्यों के साथ बातचीत की।

चीन में विदेशी भाषाओं के

प्रमुख संस्थान 'बीएफएसयू' में तमिल, हिंदी, बंगाली, संस्कृत और उर्दू सहित 102 भाषाओं के पाठ्यक्रम हैं। इसने हाल ही में अपने पाठ्यक्रमों की सूची में पंजाबी को भी शामिल किया है।

ये भाषाएं मुख्य रूप से चीनी छात्रों के साथ-साथ राजनयिकों और अधिकारियों को सिखाई जाती हैं।

धाराप्रवाह मंदारिन बोलने वाले दुर्इस्वामी ने अपने व्याख्यान के दौरान इस बात पर प्रकाश डाला कि का पारस्परिक ज्ञानवर्धन और विचारों का आदान-प्रदान दो सहस्राब्दियों से अधिक समय से भारत-चीन संबंधों की एक परिभाषित विशेषता

रहा है।

बीजिंग स्थित भारतीय दूतावास ने 'एक्स' पर एक पोस्ट में कहा, मॉय काल से लेकर आधुनिक युग तक के उदाहरणों का हवाला देते हुए, दुर्इस्वामी ने बताया कि कैसे दुनिया की दो सबसे पुरानी सभ्यताओं के बीच आदान-प्रदान ने ज्ञान, दर्शन, कलात्मक परंपराओं, प्रौद्योगिकी और नवाचार को साझा करने के माध्यम से दोनों समाजों को समृद्ध किया।

इसमें कहा गया, राजदूत ने इस बात पर जोर दिया कि ऐतिहासिक रूप से इस तरह की बातचीत से पारस्परिक लाभ प्राप्त हुआ है।

सिंगापुर ने भारतीय समुदाय को निशाना बनाने वाले सोशल मीडिया पोस्ट पर रोक लगायी

सिंगापुर/भाषा

सिंगापुर सरकार ने शनिवार को तीन सोशल मीडिया मंचों को भारतीय समुदाय को लक्षित करने और देश के 'बहुसांस्कृतिक मॉडल को कमजोर' करने वाले 14 पोस्ट को हटाने का आदेश दिया है।

ये पोस्ट संभवतः चीन से किये गये हैं।

गृहमंत्रालय ने एक बयान में कहा कि पुलिस ने ऑनलाइन आपराधिक नुकसान अधिनियम (ओसीएचए) के तहत निर्देश जारी कर 'यूट्यूब', 'फेसबुक' और 'एक्स' पर मौजूद इन पोस्ट को हटाने का निर्देश जारी किया है।

सिंगापुर की 60 लाख से

अधिक की आबादी में से 75 प्रतिशत चीनी मूल के हैं, 15 प्रतिशत मलय मूल के हैं तथा सात से नौ प्रतिशत भारतीय मूल के हैं। शेष अन्य मूल के हैं।

बयान के अनुसार सोशल मीडिया मंचों से कहा गया है कि ये सभी जरूरी कदम उठाए ताकि सिंगापुर के उद्योगकर्ताओं को वे (पोस्ट) नजर नहीं आयें।

गृह मामलों के राज्य मंत्री एडविन टॉंग ने शनिवार को एक साप्ताहिक कार्यक्रम में पत्रकारों से कहा कि अब एक मिली जानकारी के अनुसार, यह सामग्री विदेश से आई है।

'चैनल न्यूज़ एशिया' की शनिवार की खबर के अनुसार इन

पोस्ट में मौजूद आपत्तिजनक सामग्री की जांच से पता चला है कि ये संभवतः चीन स्थित एक मंच से उत्पन्न हुए और बाद में अन्य मंचों और वेबसाइटों ने उन्हें साझा किया।

चैनल ने टॉंग के हवाले से कहा, ये वीडियो हमारे बहुजातीय समाज पर हमला करते हैं और नरसल के आधार पर लोगों को बाटने की कोशिश करते हैं। यह हमारी पहचान नहीं है। सिंगापुर में हर समुदाय का सम्मान किया जाता है और सभी का समान स्थान है।

टॉंग ने कहा कि सरकार सिंगापुर के नरसीय सद्भाव को कमजोर करने वाली किसी भी बात को बर्दाश्त नहीं करती।

ट्रंप ने भेदिता कारोबार के दोषी पूर्व रिपब्लिकन सांसद को क्षमादान दिया

वाशिंगटन/एपी। राष्ट्रपति डोनाल्ड ट्रंप ने इंडियाना के पूर्व रिपब्लिकन सांसद स्टीफन बायर को क्षमादान का आदेश जारी किया है, जिन्होंने पद छोड़ने के बाद अंदरूनी जानकारी के आधार पर

अवैध शेरर कारोबार करने के आरोप में लगभग दो साल जेल में बिताए थे। बायर को 2023 में सलाहकार और लॉबिस्ट के रूप में काम करते हुए किए गए लेन-देन के लिए 22 महीने की जेल की सजा

सुनाई गई थी। उसे अवैध रूप से कमाए गए 3,50,000 अमेरिकी डॉलर से अधिक की राशि जब्त करने और 10,000 अमेरिकी डॉलर का जुर्माना भरने का आदेश दिया गया था।



मनोज बाजपेयी ने बताई फिल्म 'गवर्नर' की खासियत

मुंबई/एजेन्सी

भारतीय सिनेमा के दमदार अभिनेता मनोज बाजपेयी इन दिनों अपनी आगामी फिल्म 'गवर्नर' को लेकर चर्चा में हैं। अभिनेता का मानना है कि यह फिल्म देश के आर्थिक इतिहास का एक महत्वपूर्ण अध्याय है, जिसे हर पीढ़ी को जरूर देखना चाहिए। प्रमोशन के दौरान को विए इंटरव्यू में उन्होंने बताया कि आखिर क्यों यह फिल्म युवाओं के लिए एक सौख्य साबित हो सकती है। उन्होंने अपनी तैयारी, रिसर्च और फिल्म की कहानी के पीछे छिपे बड़े संदेश पर भी खुलकर बात की। से बात करते हुए मनोज बाजपेयी ने कहा, 'आज के समय में युवा जिस भारत को देख रहे हैं, वह हमेशा ऐसा नहीं था। एक समय ऐसा भी था जब देश की आर्थिक स्थिति बेहद चुनौतीपूर्ण थी। आज लोगों के पास जो सुविधाएं हैं, बाजार में जो विकल्प मौजूद हैं और जीवनशैली में जो बदलाव दिखाई

देते हैं, उनके पीछे कई बड़े आर्थिक फैसले और सुधारों की लंबी प्रक्रिया रही है। नई पीढ़ी को यह समझना चाहिए कि देश किस तरह कठिन दौर से निकलकर आज यहां तक पहुंचा है।' उन्होंने कहा, 'फिल्म युवाओं को उस दौर की झलक दिखाएगी, जब भारत में आज जैसी आधुनिक सुविधाएं नहीं थीं, बड़े-बड़े शॉपिंग सेंटर नहीं थे, विदेशी उत्पाद आसानी से उपलब्ध नहीं थे और जीवन काफी अलग था। हम उस समय की बात कर रहे हैं जब लोगों के पास विकल्प सीमित थे और देश आर्थिक बदलावों के दौर से गुजर रहा था।' मनोज बाजपेयी ने उदाहरण देते हुए कहा कि 1992 का दौर आज की पीढ़ी के लिए किसी इतिहास की किताब जैसा लग सकता है। उस समय क्रिकेट मैचों का प्रसारण भी लोगों के लिए एक बड़ी बात हुआ करता था। मनोरंजन, बाजार और तकनीक के क्षेत्र में आज जितनी तेजी दिखाई देती है, उस

समय ऐसा माहौल नहीं था। यह फिल्म दर्शकों को देश के इतिहास और आर्थिक बदलावों के बारे में भी जानकारी देगी।

फिल्म 'गवर्नर' की कहानी एस. वेंकटरमण से प्रेरित बताई जा रही है। वह उस समय भारतीय रिजर्व बैंक के गवर्नर थे, जब देश गंभीर आर्थिक संकट का सामना कर रहा था। उस दौर में देश की अर्थव्यवस्था को संभालने और वित्तीय व्यवस्था को स्थिर बनाने में उनकी महत्वपूर्ण भूमिका रही थी। फिल्म इसी ऐतिहासिक पृष्ठभूमि को बड़े पर्दे पर दिखाने की कोशिश करती है। फिल्म 'गवर्नर' को सनसाइन पिक्चर्स प्रस्तुत कर रही है। इसका निर्माण विपुल अमृतलाल शाह और निर्देशन चिन्मय मंडलेकर ने किया है। फिल्म की कहानी सुबुंद भट्टाचार्यजी, सोरभ भारत, रवि अस्वामी और विपुल शाह ने मिलकर लिखी है। यह फिल्म 12 जून को सिनेमाघरों में रिलीज होगी।

मैं चुप नहीं बैठूंगी और न्याय के लिए लड़ती रहूंगी : सेलिना जेटली

मुंबई/एजेन्सी



अभिनेत्री सेलिना जेटली एक बार फिर अपनी निजी जिंदगी को लेकर सुर्खियों में हैं। पति पीटर हाग से तलाक और बच्चों की कस्टडी को लेकर चल रहे विवाद के बीच अब उन्होंने अपने पति और ससुर की ओर से भेजे गए कानूनी नोटिसों पर खुलकर प्रतिक्रिया दी है। सेलिना ने इंस्टाग्राम पर एक लंबा बयान जारी करते हुए कहा कि वह किसी भी तरह की कानूनी धमकी या दबाव के आगे झुकने वाली नहीं हैं। वह अपने बच्चों, अपने अधिकारों और न्याय के लिए यह लड़ाई जारी रखेंगी। शुक्रवार को सेलिना जेटली ने अपने इंस्टाग्राम अकाउंट पर एक पोस्ट किया। उन्होंने उन कानूनी नोटिसों का जवाब दिया, जो हाल ही में उनके पति पीटर हाग और उनके ससुर वोल्फगैंग हाग की ओर से भेजे गए हैं। नोटिस में अभिनेत्री पर मानहानि करने का आरोप लगाया गया है और कानूनी कार्यवाई की चेतावनी दी गई है, हालांकि सेलिना ने बताया कि उन्होंने अपने तीलग रिपजेंटेटिव के जरिए इन नोटिसों का जवाब दे दिया है। अभिनेत्री ने कहा, 'कई साल तक हमारे परिवार से जुड़ी पब्लिसिटी को बढ़ावा दिया

जाता रहा, जिसमें मैगजीन कवर, इंटरव्यू और परिवार से जुड़े कई आर्टिकल में शामिल होते रहे हैं, लेकिन अब जब मैंने अपनी निजी परिस्थितियों, कानूनी संघर्ष और एक मां के रूप में अपनी क्तिताओं के बारे में बात करनी शुरू की, तो मुझे जवाब देने के बजाय कानूनी नोटिस भेजे गए। ये बच्चे मेरे भी हैं, मैं उनकी मां हूँ और मैं उनके लिए यह लड़ाई जारी रखूंगी।'

सेलिना जेटली ने आगे कहा, 'मैं हमेशा से ज्वाइंट कस्टडी और आपसी सहमति से तलाक के पक्ष में रही हूँ। मैंने कई बार शांतिपूर्ण समाधान की कोशिश की, लेकिन कोर्ट के ऑर्डर होने के बावजूद मैं अपने बच्चों से बात नहीं कर पा रही हूँ। लगातार मुझे अपने बच्चों से दूर करने के प्रयास किए जा रहे हैं।'

अपने बयान में सेलिना ने बच्चों को लेकर अपनी चिंता भी व्यक्त की। उन्होंने कहा, 'मुझे खर है कि बच्चों को अपनी जानकारी और सहमति के बिना ऑस्ट्रिया और भारत की अदालतों के अधिकार क्षेत्र से बाहर ले जाया जा सकता है। एक मां होने के नाते यह मेरा अधिकार और जिम्मेदारी दोनों है कि मैं ऐसी चिंताओं को पब्लिकली उठाऊं और अपने बच्चों के हितों की रक्षा करूं।'

इससे पहले पीटर हाग और उनके पिता की ओर से भेजे गए कानूनी नोटिसों में कहा गया था कि इस मामले में सार्वजनिक रूप पर लगाए गए आरोप उनकी छवि को नुकसान पहुंचा रहे हैं। इसका असर बच्चों पर पड़ सकता है। हालांकि सेलिना जेटली का कहना है कि ऐसा करके उन्हें बदनाम करने, डराने और चुप कराने की कोशिश की जा रही है।

धरती सिर्फ रहने की जगह नहीं, हमारी सबसे बड़ी विरासत : भूमि पेडनेकर

मुंबई/एजेन्सी

विश्व पर्यावरण दिवस पर बॉलीवुड अभिनेत्री भूमि पेडनेकर ने इंस्टाग्राम पर कुछ तस्वीरों और वीडियो पोस्ट किए। वीडियो में वह नदी किनारे बैठकर चेहरा धोती हुई दिख रही हैं। वहीं तस्वीर में वह एक पेड़ को गले

प्रकृति का संतुलन बनाए रखते हैं। भूमि पेडनेकर ने कहा, 'हर सुबह का सूर्योदय हमें एक महत्वपूर्ण बात याद दिलाता है कि इंसान प्रकृति का हिस्सा है, जबकि अबसर लोग यह सोचने लगते हैं कि प्रकृति केवल उनकी जरूरतों को पूरा करने के लिए है। अब यह सोच बदलने की जरूरत है। केवल पर्यावरण के प्रति जागरूक होना ही काफी नहीं है, बल्कि अब वास्तविक कदम उठाने का समय आ गया है।'

अभिनेत्री ने कहा, 'लोगों को प्रकृति से लेने की आदत छोड़कर उसे कुछ लौटाने की भी कोशिश करनी चाहिए। सुविधा और स्वार्थ के बजाय जिम्मेदारी और जागरूकता को अपनाएं। अगर हर व्यक्ति अपने दैनिक जीवन में छोटे-छोटे बदलाव भी करे तो पर्यावरण संरक्षण की दिशा में बड़ा बदलाव लाया जा सकता है।' अपने पोस्ट के आखिर में भूमि पेडनेकर ने धरती को मानवता की सबसे बड़ी विरासत बताया। उन्होंने कहा, 'पृथ्वी केवल वह जगह नहीं है जहां हम रहते हैं, बल्कि यह हमारा सबसे पुराना घर है। यह हमारी सबसे बड़ी विरासत है। आने वाली पीढ़ियों के लिए इस धरती को बेहतर स्थिति में छोड़कर जाना चाहिए। यह हम सभी की सामूहिक जिम्मेदारी है कि हम पर्यावरण की रक्षा करें और प्रकृति को नुकसान पहुंचाने वाली आदतों को कम करें।'



लगाती नजर आ रही हैं। इसके अलावा कुछ तस्वीरों में एक्ट्रेस प्राकृतिक वातावरण के बीच समय बिताती दिखाई दे रही हैं। भूमि ने कैप्शन में लिखा, 'मैंने जीवन से यह सीखा है कि धरती हमसे बहुत ज्यादा कुछ नहीं मांगती, बल्कि केवल थोड़ी सी दयालुता और सम्मान चाहती है। नदियां हमारी प्यास बुझाती हैं, लेकिन कभी अपनी तारीफ की उम्मीद नहीं करतीं। जंगल हमें जीवन के लिए जरूरी सांस देते हैं, लेकिन कभी इसके बदले में पहचान या सम्मान नहीं मांगते। पहाड़ सदियों से मजबूती के साथ खड़े रहते हैं और बिना किसी शिकायत के



भारत में खान-दान मिलावट की सच्चाई को उजागर करती फिल्म द इंडिया स्टोरी का प्रोमो हुआ रिलीज

मुंबई/एजेन्सी

जो स्टूडियोज द्वारा प्रस्तुत और एमआईजी प्रोडक्शंस एंड स्टूडियोज के सहयोग से बनी फिल्म 'द इंडिया स्टोरी' का दमदार और सोचने पर मजबूर कर देने वाला प्रोमो रिलीज कर दिया गया है। 24 जुलाई 2026 को सिनेमाघरों में रिलीज होने जा रही यह फिल्म आज देश के करोड़ों लोगों को प्रभावित करने वाले एक गंभीर लेकिन अक्सर नजरअंदाज किए जाने वाले मुद्दे, खाद्य मिलावट पर प्रकाश डालती है। गंभीर विषय पर आधारित इस फिल्म में काजल अग्रवाल और श्रेयस तलपड़े मुख्य भूमिकाओं में नजर आएंगे। गौरतलब है कि फिल्म का यह प्रभावशाली प्रोमो हमारे घरों तक पहुंचने वाले खाने की गुणवत्ता और सुरक्षा पर गंभीर सवाल खड़े करता है। रासायनिक पदार्थों से तैयार की गई सब्जियां और फलों से लेकर दूधित डेयरी उत्पादों और मिलावटी खाद्य

सामग्री तक, 'द इंडिया स्टोरी' दिखाती है कि कैसे मुनाफे की दौड़ में लोगों की जिंदगी से खिलवाड़ किया जा रहा है। दमदार विजुअल्स और प्रभावशाली कहानी के जरिए फिल्म यह उजागर करती है कि खाद्य मिलावट किस तरह गंभीर बीमारियों, लंबे समय तक रहने वाली रोगस्थिति समस्याओं और यहां तक कि मौतों का कारण बन सकती है।

एक सामाजिक रूप से प्रासंगिक और मजबूत विषय पर आधारित यह फिल्म केवल मनोरंजन तक सीमित नहीं है, बल्कि समाज में जागरूकता फैलाने और लोगों के बीच जरूरी बातचीत शुरू करने का प्रयास भी करती है। हाल ही में रिलीज किया गया यह प्रोमो दर्शकों को ऐसी कहानी की झलक देता है, जो असहज सच्चाइयों को सामने लाती है, व्यवस्था पर सवाल उठाती है और लोगों को यह सोचने पर मजबूर

करती है कि आखिर वे रोज क्या खा रहे हैं? काजल अग्रवाल और श्रेयस तलपड़े के दमदार अभिनय से सजी फिल्म 'द इंडिया स्टोरी' सिर्फ एक फिल्म नहीं, बल्कि एक चेतावनी है, जो समाज को प्रभावित कर रहे इस बढ़ते संकट पर रोशनी डालती है।

यह फिल्म मनोरंजन के साथ-साथ एक मजबूत सामाजिक संदेश देने का वादा भी करती है, जिससे दर्शक जागरूक और सतर्क रह सकें। फिल्म के सह-निर्माता स्वाति विनायक सेंदने, अनिता जाधव, विनायक सेंदनी, कल्पेश शाह, देवयानी खोराटे और प्रेम जोशी हैं। फिल्म के सिनेमेटोग्राफर निशांत भगत, संगीतकार मंगेश धाकड़े, गीतकार शकील आज़मी, एडिटर आशीष म्हात्रे, और साउंड डिजाइनर अनमोल भावे हैं। 'द इंडिया स्टोरी' हिंदी, तेलुगु और तमिल भाषाओं में रिलीज होगी। यह जो स्टूडियोज की वर्ल्डवाइड रिलीज होगी।

'डफली वाले' देखते ही भावुक हो जाती हूं, ऋषि कपूर को याद कर बोलीं करिश्मा कपूर

मुंबई/एजेन्सी

बॉलीवुड अभिनेत्री करिश्मा कपूर ने अपने चाचा और दिग्गज अभिनेता ऋषि कपूर के मशहूर गीत 'डफली वाले' को याद करते हुए बचपन की यादें ताजा कीं। उन्होंने बताया कि बचपन में वह इस गाने को देखने के लिए कई बार थिएटर गई थीं। डॉस रियलिटी शो 'इंडिया बेस्ट डॉसर्स' में जज की भूमिका निभा रही करिश्मा कपूर ने इस गाने की विरासत को याद करते हुए कहा, 'ये गाना मैंने बचपन में मेट्रो सिनेमा में जाकर बहुत बार देखा है। जब भी मैं यह गाना देखती हूँ तो भावुक हो जाती हूँ, क्योंकि मुझे थिट्टू अंकल की याद आती है। इस गाने में उन्होंने जिस तरह डफली बजाई है, वह आज भी यादगार है।' शो में उनके साथ जज की भूमिका निभा रहे अभिनेता और डॉसर्स जावेद जाफरी ने कहा, 'मैं ऋषि साहब का बहुत बड़ा प्रशंसक रहा हूँ। बहुत कम कलाकार ऐसे होते हैं जो स्क्रीन पर किसी वाद्य यंत्र को इतने विद्यार के साथ बजाते हुए दिखते हैं। 'डफली वाले' गाने में ऋषि साहब जिस तरह डफली बजाते हैं, उसे देखकर लगता है कि वह सचमुच इसे बजाना जानते हैं।' यह चर्चा तब हुई, जब प्रतियोगी गीतांजलि ने 1979 की सुपरहिट फिल्म 'सरगम' के मशहूर गीत 'डफली वाले' पर प्रस्तुति दी। इस गाने में ऋषि कपूर और जया प्रदा नजर आए थे। गीत को लता मंगेशकर और मोहम्मद रफी ने अपनी आवाज दी थी। गाने का संगीत प्रसिद्ध संगीतकार जोड़ी लक्ष्मीकांत-प्यारेलाल ने तैयार किया था।





चेन्नई में फैशन की चमक बिखरेगी हाई लाइफ

दक्षिण भारत राष्ट्रमत
dakshinbharat.com

चेन्नई/दक्षिण भारत। भारत की प्रमुख फैशन, ज्वेलरी और लज्जरी प्रदर्शनी हाई लाइफ अब चेन्नई में गर्मियों को रटाइलिश और शानदार बनाने के लिए तैयार है। इसका आगाज 9 जून को चेन्नई के

हयात रिजेंसी में होगा। यह 10 जून को भी जारी रहेगी। इसके आयोजकों ने कहा कि हाई लाइफ के साथ शानदार शॉपिंग और फ्रेंशन का अनुभव लेने का मौका मिलेगा।

यहां देशभर के टॉप डिजाइनर्स के शानदार डिजाइनर कपड़े, खास तरह की ज्वेलरी, रटाइलिश एक्सेसरीज और एक्सक्लूसिव

कलेक्शन उपलब्ध रहेंगे। इसके अलावा, खास मौकों के लिए शानदार कपड़ों से लेकर मॉडर्न स्टाइल तक, एक ही जगह पर फ्रेंशन, लज्जरी और क्रिएटिविटी की दुनिया को एक्सप्लोर कर सकते हैं। उन्होंने बताया कि हाई लाइफ प्रदर्शनी बेहतरीन फ्रेंशन का दूसरा नाम है, जो शॉपिंग के अनुभव को यादगार बनाती है।



ट्रिप्लिकेन तेरापंथ ट्रस्ट बोर्ड का वार्षिक साधारण अधिवेशन आयोजित

संतोषकुमार धारीवाल प्रबंध न्यासी और अशोककुमार लुंकड बने मंत्री

दक्षिण भारत राष्ट्रमत
dakshinbharat.com

चेन्नई। ट्रिप्लिकेन तेरापंथ ट्रस्ट बोर्ड का वार्षिक साधारण अधिवेशन प्रबंधन्यासी संतोषकुमार धारीवाल की अध्यक्षता में आयोजित हुआ। नमस्कार महामंत्र सामूहिक समुच्चारण के पश्चात प्रबंध न्यासी ने अपने कार्यकाल में प्रत्यक्ष-अप्रत्यक्ष सभी से मिले सहयोग, सहकार और अनुदान के लिए सभी का आभार व्यक्त किया।

मंत्री ने सम्पादित गतिविधियों की रिपोर्ट और कोषाध्यक्ष ने आय-व्यय ब्यौरा प्रस्तुत किया। तपश्चात वर्ष 2026-2028 सत्र

के लिए नए पदाधिकारियों की नियुक्ति व चुनाव सलक्ष्य चुनाव अधिकारी सुरेशकुमार बोहरा को मंच पर आमंत्रित किया गया। चुनाव अधिकारी द्वारा प्रदत्त जानकारी अनुसार ट्रस्टी हेतु प्राप्त आवेदन पत्र सभी वैध पाये गये। सभी 15 ट्रस्टियों के निर्दिष्ट निर्वाचन की घोषणा की गई।

प्रबंध न्यासी हेतु प्राप्त एकामत्र नामांकन पत्र के आधार पर संतोषकुमार धारीवाल को आगामी द्विवर्षीय कार्यकाल सत्र के प्रबंधन्यासी के रूप में निर्दिष्ट पुनः निर्वाचित की घोषणा की गई। नव निर्वाचित प्रबंधन्यासी महोदय ने सभी सदस्यों के प्रति आभार ज्ञापित

कर आगामी संभावित आयोजन व कार्यक्रमों की रूपरेखा सदन के समक्ष प्रस्तुत की।

उपस्थित सदस्यों ने नव निर्वाचित प्रबंधन्यासी का तिलक लगाकर, माला-शाल्यार्पण द्वारा सम्मान किया गया। आगामी अधिकारी सुरेशकुमार बोहरा के नेतृत्व में संपन्न चुनाव प्रक्रिया के लिए उनका सम्मान कर उनके प्रति आभार ज्ञापित किया गया।

टीम में प्रबंधन्यासी संतोषकुमार धारीवाल, उपाध्यक्ष विजयकुमार गेलडा, मंत्री अशोककुमार लुंकड, सहमंत्री सुरेशकुमार बाण्डिया और कोषाध्यक्ष दीपककुमार कात्रेला को बनाया गया है।

अग्रवाल सभा द्वारा अन्न सेवा

दक्षिण भारत राष्ट्रमत
dakshinbharat.com

चेन्नई। स्थानीय श्री अग्रवाल सभा द्वारा अपने 75वें प्लेटिनम जुबली वर्ष के उपलक्ष्य में दसवें अन्न सेवा लोक पर्व के अंतर्गत साहूकारपेट स्थित श्री अग्रवाल सभा भवन में भोजन वितरण कार्यक्रम का आयोजन किया गया। इस अवसर पर सभा के सदस्यों एवं स्वयंसेवकों ने मिलकर राहगीरों एवं जरूरतमंदों को नाश्ता परोसा एवं पेयजल वितरित किया।

इस अवसर पर सभा के अध्यक्ष सीताराम गोयल, महामंत्री बाल गोविंद गुप्ता, प्लेटिनम जुबली संयोजक विजय कुमार गोयल, कार्यक्रम संयोजक जगदीश प्रसाद अग्रवाल कार्यक्रम उपसंयोजक आनंद चौधरी, रामकिशन अग्रवाल, बाबूलाल केडिया, मुरारीलाल गोयल एवं जितेंद्र खेमका सहित अनेक लोग उपस्थित रहे।



बीजेएस द्वारा ऑनलाइन विशेष ऑर्थो सेशन

दक्षिण भारत राष्ट्रमत
dakshinbharat.com

कोयंबटूर। यहां भारतीय जैन संघटना, तमिलनाडु के अंतर्गत जैन नारी शक्ति ग्रुप द्वारा महिलाओं के स्वास्थ्य जागरूकता एवं शारीरिक सशक्तिकरण को ध्यान में रखते हुए एक विशेष ऑर्थो सेशन का सफल आयोजन ऑनलाइन किया गया। इस उपयोगी एवं प्रेरणादायी सेशन में बड़ी संख्या में महिलाओं ने उत्साहपूर्वक भाग लिया और स्वास्थ्य संबंधी महत्वपूर्ण जानकारियां प्राप्त कीं। वरिष्ठ प्रेक्षा प्रशिक्षक एवं मुद्रा ज्ञान विशेषज्ञ पारसमल दुग्ड ने महिलाओं में सामान्यतः होने वाली ऑर्थोपेडिक समस्याओं जैसे साइटिका, जोड़ों का दर्द, कमर दर्द, सर्वाइकल, घुटनों की समस्या एवं शरीर में जकड़न जैसी परेशानियों के समाधान हेतु विभिन्न

मुद्राओं, योग अभ्यासों एवं सरल प्रायोगिक एक्सरसाइज का मार्गदर्शन दिया। सेशन के दौरान महिलाओं को दैनिक जीवन में आसानी से किए जा सकने वाले अभ्यास भी कराए गए, जिससे वे अपने स्वास्थ्य को बेहतर बनाए रखने के साथ मानसिक रूप से अधिक प्रसन्न, सकारात्मक एवं ऊर्जावान रह सकें।

कार्यक्रम की शुरुआत बीजेएस तमिलनाडु के अध्यक्ष कमल किशोर तातेड़ के स्वागत उद्बोधन से हुई। महासचिव राजेश पोखरणा ने अपने प्रेरणादायी विचार व्यक्त किए। कार्यक्रम का परिचय एवं अतिथियों का स्वागत तमिलनाडु लेडीज विंग अध्यक्ष सरला बरडिया द्वारा किया गया। कार्यक्रम का सुंदर संचालन शीलल मालू ने किया। प्रश्नोत्तर सत्र का संचालन ममता सुराना द्वारा किया गया, जिसमें महिलाओं ने स्वास्थ्य संबंधी अनेक जिज्ञासाओं का समाधान प्राप्त किया।



बैकस्टेज सिब्लिंग्स लाइव 'चलो जैम करें, चलो वाइब करें!' 14 को

दक्षिण भारत राष्ट्रमत
dakshinbharat.com

चेन्नई। यहां श्री अग्रवाल समाज (मद्रास) द्वारा आयोजित बैकस्टेज सिब्लिंग्स लाइव 'चलो जैम करें! चलो वाइब करें!' का आयोजन 14 जून को नीलांगरि स्थित आर. के. कन्वेंशन सेंटर में सायं को आयोजित होने जा रहा है। श्री अग्रवाल समाज (मद्रास) के अध्यक्ष सावरमल खेमका ने बताया कि अपने लोगों की भारी मांग पर यह संगीतमय कार्यक्रम का आयोजन होने जा रहा है। उन्होंने आगे जानकारी देते हुए बताया कि इस प्रोग्राम के मुख्य दोनो कलाकार बैकस्टेज सिब्लिंग्स एक मशहूर भारतीय भाई-बहन की संगीतमय जोड़ी हैं 'राघव और प्राची' जो दोनों अपने इंटरैक्टिव, सामुदायिक जैम सेशन के लिए जाने जाते हैं। उनके आयोजनों में संगीत के माध्यम से लोगों को एकजुट करते हैं। उनके लिविंग रूम में शुरू हुआ था, वह

अब भारत के सबसे बड़े जैमिंग इवेंट्स में से एक बन गया है, इनके आयोजनों में हजारों की संख्या में श्रोतागण आयोजन का हिस्सा बनते हैं। आज एक विशाल ऑनलाइन फेनबेस बना रहे हैं, और साथ ही संगीत की स्वतंत्रता का जश्न मनाते हुए एक गर्मजोशी भरा, घरेलू माहौल बनाए रखते हैं।

बॉलीवुड के चार्टबस्टर से लेकर आध्यात्मिक भजनों तक, उनके गहन सेशन प्रामाणिक संगीतमय जुड़ाव पर केंद्रित हैं। इसके साथ-साथ अन्य कलाकारों में साहिल मंच के संचालनकर्ता, कवि और एनर्जी क्यूरेटर, अक्सर सेशन का नेतृत्व करते हैं। उनकी खास शैली 'इंटरैक्टिव जैमिंग' कलाकारों और श्रोताओं का मिलन, सभी को साथ गाने और बजाने के लिए प्रोत्साहित करना। इस आयोजन से जुड़ने या अन्य जानकारी के लिए अनिल अग्रवाल से मोबाइल 9840077650 एवं अजय मोदी 98849 34593 पर संपर्क कर सकते हैं।

नाहर बंधु एसोसिएशन द्वारा 'नमन-12' का आयोजन आज

दक्षिण भारत राष्ट्रमत
dakshinbharat.com

चेन्नई। स्थानीय नाहर बंधु एसोसिएशन द्वारा चेन्नई में प्रवासित नाहर परिवारों के लिए नमन 12 का आयोजन पर्ल बैंडिट हॉल, चूले में आयोजित किया जा रहा है इस कार्यक्रम में जोधपुर से मोटिवेशनल स्पीकर तरुण जैन विशेष रूप से उपस्थित होंगे। नमन के इस कार्यक्रम में नाहर परिवारों के 90 प्रतिशत से ऊपर प्राप्त (मार्क) वाले विद्यार्थियों, 80 वर्ष की आयु से ऊपर के उपस्थित वरिष्ठ नागरिकों

का, 8 एवं 8 से अधिक उपवास करने वाले तथा वर्षित करने वाले भाई बहनों का, युवा खिलाड़ी जो नेशनल क्रिकेट प्रतियोगिता में भाग लिए थे, उन युवा प्रतिभाओं एवं ऐसे नाहर परिवार जिनके अपने सगे संबंधी साधु साध्वी बने हैं या दीक्षित हुए हैं उनका सम्मान किया जाएगा। पूरे दिन चलने वाले इस कार्यक्रम में ज्ञानवर्धक प्रश्नोत्तरी के अनेक कार्यक्रम भी आयोजित किए जाएंगे। कार्यक्रम में गत वर्ष से इस वर्ष आयोजित होने वाले कार्यक्रम नमन 12 की गतिविधियों का लेखा-जोखा महामंत्री पी राजेश पेश करेंगे।

भावसहित भक्ति में बड़ी शक्ति होती है : संतश्री ज्ञानमुनि

दक्षिण भारत राष्ट्रमत
dakshinbharat.com

बेंगलूर। शहर के शूले स्थित महावीर जैन स्थानक भवन में प्रवचन देते हुए शनिवार को पंडित ज्ञानमुनिजी ने कहा कि भक्ति में बड़ी शक्ति होती है लेकिन भक्ति, उच्चारण के साथ साथ भाव सहित होनी चाहिए। जैनार्च्य श्रीमान तुंगजी का उदाहरण देते हुए बताया कि आदिनाथ ऋषभदेव की भक्ति करते हुए उनकी 48 बेड़ियां टूट गईं, क्योंकि उनकी भक्ति में शुद्ध भाव व श्रद्धा थी। प्रवचन के पश्चात



श्रावक-श्राविकाओं द्वारा नवकार मंत्र का जाप और भक्तान्तर स्तोत्र का सामूहिक पाठ हुआ। प्रवचन सभा में शूले संघ के अध्यक्ष उत्तमचंद कोठारी सहित अनेक संस्थाओं के सदस्य उपस्थित थे।



मुमुक्षु विरती खीविसरा की दीक्षा अनुमोदना महोत्सव में उमड़ा श्रद्धा और भक्ति का सागर

दक्षिण भारत राष्ट्रमत
dakshinbharat.com

चेन्नई। यहां आचार्यश्री कुलबोधिसूरिधरजी महाराज की पावन निश्रा में चेन्नई निवासी संघवी हर्षा-महेन्द्रकुमार खीविसरा की सुपुत्री मुमुक्षु विरती खीविसरा की आगामी भागवती दीक्षा के निमित्त वेपेरी जैन उपाश्रय में आयोजित तीन दिवसीय संयम महोत्सव का शुक्रवार को श्रद्धा, भक्ति और आध्यात्मिक उन्नास के साथ शुभारंभ हुआ। महोत्सव के प्रथम दिवस पर सिद्धसेन दिवाकर विरचित प्राचीन एवं अत्यंत प्रभावशाली शक्रस्तव अभिषेक का भव्य आयोजन संपन्न हुआ, जिसमें बड़ी संख्या में मुमुक्षु के परिवारजनों और धर्मप्रेमी श्रद्धालुओं ने

सहभागिता कर परमात्मा के प्रति अपनी गहन श्रद्धा और भक्ति अर्पित की।

मंगलमय वातावरण, भक्तिमय स्तवनों और आध्यात्मिक ऊर्जा से सराबोर इस आयोजन में उपस्थित जनसमुदाय को संबोधित करते हुए आचार्यश्री कुलबोधिसूरिधरजी म.सा. ने जीवन के गूढ़ आध्यात्मिक रहस्यों को अत्यंत सरल एवं प्रभावी शब्दों में प्रस्तुत किया। उन्होंने कहा कि मानव जीवन में चार धाराएं अत्यंत महत्वपूर्ण हैं, भोग धारा, रोग धारा, योग धारा और उपयोग धारा। आचार्यश्री ने कहा कि अनादिकाल से जीव पांच इंद्रियों के विषयों और भोगों में आसक्त रहा है। यह भोग धारा ही अंततः मनुष्य को रोग धारा की ओर ले जाती है। भोगों की अति और विषयों की आसक्ति

शरीर तथा मन दोनों को रोगग्रस्त बना देती है। उन्होंने कहा कि जब मनुष्य धर्म, दान, सेवा, वैवाहिक, तप एवं आराधना जैसे पुण्यमय कार्यों से जुड़ता है, तब उसके जीवन में योग धारा का प्रवाह प्रारंभ होता है। उन्होंने कहा कि जो आत्मा को मोक्षमार्ग से जोड़ता है, वही वास्तविक योग है।

प्रवचन के दौरान आचार्य भगवंत ने जानकारी दी कि मुमुक्षु विरती खीविसरा की भागवती दीक्षा आगामी 27 जून को विश्वविख्यात शंखेश्वर तीर्थ में आचार्यश्री वर्धमानसागर सूरिधरजी महाराज की पावन निश्रा में संपन्न होगी। उसी पुण्य प्रसंग की अनुमोदना एवं आत्मकल्याण की भावना को प्रबल बनाने हेतु इस विशेष संयम महोत्सव का आयोजन किया गया है।



जैन श्वेतांबर तेरापंथी सभा चेन्नई का शपथ ग्रहण समारोह

दक्षिण भारत राष्ट्रमत
dakshinbharat.com

चेन्नई। यहां आचार्यश्री महाश्रमणजी के शिष्य डा. मुनि पुलकिंत कुमार, मुनिश्री आदित्य कुमारजी के सानिध्य में श्री जैन श्वेतांबर तेरापंथी सभा चेन्नई की नवीनतम टीम का शपथ ग्रहण समारोह आयोजित हुआ।

मुनिश्री ने शपथ ग्रहण समारोह में कार्यकर्ताओं को प्रेरणा देते हुए कहा तेरापंथ सभा सभी संस्थाओं में सर्वोच्च संस्था है, इसके माध्यम से व्यक्ति को साधु साध्वियों की सेवा तथा समाज सेवा का शुभ अवसर

प्राप्त होता है। किसी भी कार्य को सेवा मानकर किया जाने वाला कार्य कल्याणकारी और मंगलकारी होता है। मुनिश्री ने उनका पूरी टीम सेवा भावना के दायित्व का संकल्प स्वीकार करें। मुनिश्री ने प्रेरणा देते हुए कहा नवनिर्वाचित तेरापंथ सभा के सभी सदस्यों का कर्तव्य है कि वे गुरु इंगित की आराधना करते हुए धर्म संघ की सेवा में समय नियोजित करें। नचिकेता मुनि आदित्य कुमार ने युवा वर्ग को समाज के सेवा कार्यों में आगे आने का आव्हान किया। महिला मंडल ने मंगलाचरण किया। श्री जैन श्वेतांबर तेरापंथी सभा चेन्नई के तत्कालीन निर्वतमान

अशोक खतंग ने नवमनोनित अध्यक्ष महेन्द्र मांडोट को शपथ दिलाते हुए आगामी कार्यकाल हेतु मंगल कामना की। अध्यक्ष महेन्द्र मांडोट ने अपनी पदाधिकारी टीम वर्ष 26-28 की घोषणा की। जिसमें अध्यक्ष महेन्द्र मांडोट, उपाध्यक्ष प्रवीण बाबेल, हरिसिंह हीरावत, कमलेश नाहर, गजेन्द्र खांडेड और धर्मीचंद छलानी, मंत्री चंद्रेश चिप्पड़, सहमंत्री मनोज डूंगरवाल और महेन्द्र आंचलिया, कोषाध्यक्ष प्रतीक डगा, संगठन मंत्री प्रवीण समवंडिया, प्रचार प्रसार प्रभाषी संतोष सेठिया, निर्वतमान अध्यक्ष अशोक खतंग हैं।



निःशुल्क मासिक नेत्र जांच शिविर में 87% लोगों की हुई जांच

दक्षिण भारत राष्ट्रमत
dakshinbharat.com

चेन्नई। राजस्थान यूथ एसोसिएशन (आरवाईए) कॉस्मो फाउंडेशन द्वारा संचालित मेडिकल प्रोजेक्ट के अंतर्गत शुक्रवार को शांतीदेवी जवाहरलाल चंदन डे-केयर एवं डायग्नोस्टिक सेंटर में निःशुल्क मासिक नेत्र जांच एवं

मोतियाबिंद ऑपरेशन चयन शिविर का आयोजन किया गया। यह शिविर 'श्री बादलचंद सुगनकंवर चोरडिया योजना' के अंतर्गत चेन्नई मेट्रो महावीर एवं शंकरा आई हॉस्पिटल, पम्मल के सहयोग से आयोजित किया गया। शिविर के प्रायोजक बाबूलाल पवन विकास रांका परिवार रहे, जिनके सहयोग से जरूरतमंद मरीजों को नेत्र स्वास्थ्य सेवाओं का लाभ प्राप्त

हुआ। इस शिविर में 87 लोगों की नेत्र जांच की गई। जांच के उपरंत 37 मरीजों का मोतियाबिंद ऑपरेशन हेतु चयन किया गया, जिनकी शय्य चिकित्सा अगले सप्ताह में होगी जबकि तीन व्यक्तियों को चश्मे प्रदान करने के लिए चयनित किया गया। विशेषज्ञ चिकित्सकों द्वारा सभी मरीजों का परीक्षण कर आवश्यक परामर्श एवं मार्गदर्शन भी प्रदान किया गया।